

ओङ्गमने इत्युपाह्व वेदांतरत्त पांडुरंग शास्त्रिणां पुत्रैः  
कमलाकर शास्त्रिभिः कृतानि ११.५.१

# बोधायनानां बहून्याहिक कार्याणि ।

पुस्तककर्तृभिः इदं पुस्तकं कारवार महम्मडन मुद्रणालये  
मुद्रयित्वा प्रकाशितं ।

पुस्तककर्तृभिः पुस्तकस्य प्रकाशन पुनर्मुद्रणाधिकाराः  
स्वायत्तीकृताः ।

प्रथमावृत्तिः ]

[ मूल्यं रूप्यकद्वयम्

## विषयानुक्रमः ॥

विषयः	पृष्ठम्
प्रस्तावना	१
भस्मधारण विधिः	१
प्रातः संध्या	१
संकल्पोच्चारः	१०
ब्राह्मणानामनुकरणम्	१०
ब्रह्मचारिणां प्रातरग्निकार्य विधिः	१०
उपनयन व्रतं	१४
स्नानकः	१५
स्नातकानां प्रानरग्निकार्य विधिः	१५
गृहस्थानां प्रातरग्न्यौपासन विधिः	१५
दिनस्य प्रथमभागकृत्यम्	१७
द्विःकार्याणि कृत्यानि	१७
ब्रह्मयज्ञः	१७
नित्यतर्पणम्	१९
दिनस्य द्वितीयभाग कृत्यम्	२३
दिनस्य तृतीयभाग कृत्यम्	२३
नित्यस्नानविषये बहूनि कर्माणि	२३
माध्याह्न संध्या	२५
अथ चतुर्थभाग कृत्यम्	२८
पंचायतन पूजा	२८
लिंगार्चनां विरोधाः	३८

विषयः			पृष्ठम्
अथ वैश्वदेव प्रयोगः	....	....	३८
अग्निविच्छेद प्रायश्चित्तम्	....	....	४४
भोजन विधिः ....	....	....	४५
षष्ठसप्तमाष्टमभाग कृत्यानि	....	....	४५
सायं संध्या ...	....	....	४६
अस्मत्पुस्तकेन प्रयोजनम्	....	....	४७



## स्तोत्रम्.

### प्रयोगमाला ग्राह्या ।

(१) सूत्रेभ्योऽनुकूलः कोपि उत्तमप्रयोगोयद्यस्ति तर्हि एतत्सूत्रेभ्योऽसौ उत्तमप्रयोगोऽतीव उपयोगयुक्तः । कुतश्चेत् यदि सामान्यब्राह्मणाः सूत्राणि लभन्ते तर्हि ते तैः सूत्रैः प्रयोगं रचयितुं न शक्नुवन्ति । प्रयोगरचनाय वैदिकपरंपराया बहुशास्त्राध्ययनस्य च प्रयोजनानि सन्ति । अतः सूत्रेभ्योऽनुकूलः कोप्युत्तमप्रयोगो यद्यस्ति तर्हि एतत्सूत्रेभ्योऽसौ उत्तमप्रयोगः अतीव उपयोगयुक्तः ।

(२) स्वलिखितप्रयोगमालायां वैकटेशभट्टाः । नमो बोधायनायास्तु सर्वज्ञाय महात्मने । शेषोखिलार्थं विद्यस्य स्मृतः सर्वार्थबोधकः ॥ ज्योतिः शास्त्रं धर्मशास्त्रं कारिकां सूत्रमेव च । प्रयोगांश्च समालोक्य बोधायनहिताय च ॥ प्रयोगमाला क्रियते ॥ अथाह्वकप्रयोगः ॥ अथ बोधायनानां अहरनुष्टेयमाह्विक बोधायनकल्पसूत्र धर्मशास्त्रं च विचार्य संक्षेपेणोच्यते । भट्टलिखितैः एतच्छोकैः एतद्वाक्यैश्च वयं एवं बोधामः । भट्टलिखित प्रयोगस्य नाम प्रयोगमाला । एषा प्रयोगमाला बोधायनानां कृतं अस्ति । अस्यां षोडशसंस्कारादि प्रयोगाः सन्ति । अस्यां बहूनि शास्त्रवचनानि वर्तन्ते । अतः प्रयोगकार वैकटेशभट्टाः शास्त्रपारंगतश्रोत्रिया इति स्पष्टम् । प्रयोगमाला बोधायनानां वेदविद्याः तेषां च धर्मशास्त्राचार विचारान् दर्शकः सूत्रं समालोक्य लिखितः अत एव सूत्रेभ्योऽनुकूलः अस्मदज्ञातवर्षसंख्यायाः प्राक् लिखितः उत्तमप्रयोगः । प्रयोगमालाया भेदरहितोऽन्यग्रन्थोऽधुनापि न प्रसिद्धः । प्रयोगमालया समः अन्यग्रन्थोऽधुनापि न प्रसिद्धत्वात् एकदा प्रयोगमाला मुद्रणयंत्रे मुद्रितत्वात् शास्त्रपारंगतश्रोत्रियैश्च लिखितत्वात् प्रयोगमालाग्राह्या ।

विदुषां परस्परभिन्नप्रतिपादनानां कारणानि ।

क्वचिदेवं भवति । विद्वांसः तदेव विषयमुद्दिश्य यदा पुस्तकानि लिखन्ति तदा तेषां पुस्तकेषु तद्विषयस्य तेषां परस्परभिन्नप्रतिपाद

नानि दृश्यन्ते । एतस्य कारणे एव । तेषां तेषां विदुषां विद्या विद्या-  
ज्ञानं च । पुस्तकानि लिखितेषु विदुषु विद्यायाः तुल्यप्रमाणं विद्या  
ज्ञानस्य च तुल्यप्रमाणं न वर्तेते । तयोः विषमप्रमाणे वर्तेते । भेदाना  
मेतदेकं कारणं । कैश्चिद्विद्वद्भिः आत्मनां ग्रंथरचनप्रमाणाय कानिचि  
च्छास्त्रपुस्तकानि लभ्यन्ते । अन्यद्भिः तान्येव शास्त्रपुस्तकानि न लभ्यन्ते ।  
भेदानामेतदपरं कारणं । किंतु तैः सर्वैः उचितानि शास्त्रपुस्तकान्येव  
प्रयोज्यानि ।

### अन्यपक्षाणां भेदवादग्रहणानि ।

प्रयोगमालाया भेदरहितत्वेन तद्गतमंत्रान् आचारविचारांश्च प्रति-  
पादकाः तद्ग्रंथकर्तारः वैकटेशभट्टाः अधुना न संति । अतः प्रयोग  
मालाभिमानिभिः तदनुष्ठितैः पंडितैः अन्यपक्षाणां भेदवादग्रहणानि  
अनुचितानि । अधुना प्रयोगमालायाः भेदरहितत्वेन तद्गतमंत्रान् आचार  
विचारांश्च प्रतिपादका विद्वांसो यदि संति तदा ते भेदवादान्गृहीयुः ।

### बोधायनानां बहून्याह्निककार्याणि ।

वैकटेशभट्टैः स्वलिखितप्रयोगमालायं बोधायन ब्राह्मणानामाह्निक  
प्रयोगो दत्तः । आह्निक प्रयोगः बोधायन कल्पसूत्रं धर्मशास्त्रं च  
विचार्य लिखितः । वयं तदाह्निक प्रयोगाद्बहु विषयान्गृहीत्वा तद्गत दुर्गम  
प्रसंगान्सुलभशब्दैः कथयित्वा अस्माभिः बोधायन ब्राह्मणानां बहून्याह्निक  
कार्याणि लिखितानि । परं केषुचिदाह्निक कार्येषु बहु दुर्गमप्रसंगा एव  
स्पष्टीकृताः । तथापि अस्मल्लिखित बहून्याह्निक कार्याण्युद्दिश्य प्रयोग  
मालाया अखिला योग्य प्रयोगा उद्धृत्य अत्र प्रयुक्ताः । एष्वखिल  
प्रयोगेष्वपि एकस्यैवाह्निक कार्यस्य असंमन्न प्रयोगोत्र प्रदत्तः । अस्मत्पु-  
स्तके केभ्यश्चित्कार्येभ्योऽस्मभिः संख्याक्रमः न दत्तः । भस्मधारण विधि  
वेदशास्त्राद्यभ्यासतां वृत्त भक्षणे तिहास पुराणाद्यभ्यासादीन्यापि आह्निक  
कार्याणि । एतेभ्यः (१) (२) (३) (४) एवंविधः संख्याक्रमः अस्माभिः  
न दत्तः । तेषां संख्याक्रमाभावोपि तानि अनुष्ठेयानि आह्निककार्याणि ।  
भस्मधारणं अवश्य कुर्यात् । तत्कृतं चेत् पूतो भवति दशपूर्वान्द शाप  
रानात्मानं चैकविंशतिं पक्तिं पुनाति ब्राह्मणः सायुज्यं गुं सलोकता-  
माप्नोति । प्रयोगकारः प्रयोगमालायां अस्मल्लिखिताह्निककार्यैः समेषु

स्वलिखिताह्निककार्येषु कांश्चिद्व्रतान् अखिलान् न दत्त्वा तन्मंत्राणां पठनं कुर्यादिति केवलं सूचितत्वात् अस्माभिः इदानीं तनकाल बोधायन ब्राह्मणानां तन्मंत्राभ्यासपद्धतिना तन्मंत्राः अखिलाः अस्मत्पुस्तके दत्ताः । बोधायन शब्दस्यार्थः बोधायन सूत्रकारः बोधायन ब्राह्मणो वा । अस्माभिर्लिखितानामाह्निक कार्याणां प्रमाणं प्रयोगमाला । अतः यदा एतदाह्निक कार्याणि ये पठन्ति तदा यदि ते संशयस्था भवेयुः ततः प्रयोगमालां सम्यग्निरीक्ष्य संशयनिवृत्ता भवेयुः ।

श्रोत्रियान्यपंडितानां संमतिः ।

काव्यनिपुणपंडितानां संमतविषयाः प्रयोगमालायां संतीति वयं किंचिद्बोधामः । शिवानंदलहरीनाम काव्यमस्ति । एतत्काव्यकृतशिवस्तुतिः प्रयोगमालायाः शिवपूजया किंचिदंशेषु सदृशास्ति । शिवानंदलहरी श्लोकाः ।

किंचित्कालमुमामहेश भवतः पादारविन्दार्चनैः  
किंचिद्ध्यानसमाधिभिश्च नतिभिः किंचित्कथावर्णनैः ॥  
किंचित्किंचिद्वेश्मणैश्च नुतिभिः किंचिद्दिनेष्वीदृशं  
यः प्राप्नोति मुदा त्वदर्पितभरो जीवन्समुक्तः खलु ॥१॥  
जननमृतयुतानां शेषपादेवतानां  
न भवति सुखलेशः संशयो नास्ति तत्र ॥  
अजनिममृतरूपं सांबमीशं भजन्ते  
य इह परम सौख्यं ते हि धन्या लभन्ते ॥२॥  
शिव तव परिचर्या संविधानापवर्या  
भव मम गुणधुर्या बुद्धिकन्यां प्रदास्ये ॥  
सकल भुवनबंधो सच्चिदानंदसिंधो  
सदयहृदयगेहे सर्वदा संवसत्वं ॥३॥

एवं । एतत्काव्याय श्रीशाधिराज कलशांबुधिपूर्णं चंद्रं पृथ्वीपाल प्रोत्साहित श्रीवेगसुधीविरचितं व्याख्यानमप्यस्ति ।

श्री शालिवाहन शक  
१८६८  
व्ययसंवत्सर वैशाख शुद्ध १०  
अंकोला पत्तनम्

प्रस्तावनालेखकाः

ओडुमने इत्युपाह्वकमलाकर शास्त्रिणः

# ॥ श्रीः ॥ बोधयनानां बहून्याह्निककार्याणि ।

भस्मधारण विधिः ।

**भस्मधारणं** दिनस्य प्रथमभागे कुर्यात् । भस्मधारण मंत्राः । सद्योजातं प्रपद्यामि सद्योजाताय वै नमो नमः । भवे भवे नातिभवे भवस्वमां भवोद्भवाय नमः ॥ वामदेवाय नमो ज्येष्ठाय नमः श्रेष्ठाय नमोरुद्राय नमः कालाय नमः कलविकरणाय नमो बलविकरणाय नमो बलाय नमो बलप्रमथनाय नमः सर्वभूतदमनाय नमो मनोन्मनाय नमः ॥ अघोरेभ्यो यघोरेभ्यो घोरघोरतरेभ्यः । सर्वेभ्यः सर्व शर्वेभ्यो नमस्ते अस्तुरुद्ररूपेभ्यः ॥ तत्पुरुषाय विद्महे महादेवाय धीमहि । नन्नोरुद्रः प्रचोदयात् ॥ ईशानः सर्वविद्यानां ईश्वरः सर्वभूतानां ब्रह्मा धिपति ब्रह्मणोधिपति ब्रह्माशिवोमेऽस्तु सदाशिवोम् ॥ ( इत्यभिमंत्र्य ) ॥ त्र्यंबकं यजामहे सुगंधिं पुष्टिवर्धनं उर्वारुकमिव बंधनात् मृत्योर्मुक्षिय मामृतात् ॥ अग्निरिति भस्म ॥ जलमिति भस्म ॥ स्थलमिति भस्म ॥ व्योमेति भस्म ॥ सर्वगुं हवा इदं भस्म ॥ मनइत्येतानि चक्षुषि भस्मानि ॥ इति अंगानि संमृज्य मध्यमानामिकांगुष्ठैः भस्मना त्रिपुंड्रं ललाटे हृदि दोर्द्वे गले कुक्षौ शिरसि कुर्यात् ॥ इति भस्मधारण विधिः ॥ अयं विधिः न प्रातःसंध्यांतर्गत विषयः । अयं प्रातःसंध्यायाः भिन्नः । इदमाह्निककार्यं आदौ कृत्वा पश्चात् प्रातःसंध्यां कुर्यात् ।

## (१) प्रातः संध्या ।

गृहेवा नद्यादौवा प्रक्षालित पाणिपादः बद्धशिल्बः यज्ञोपवीति प्राङ्मुख उपविश्य ॥ अपवित्रः पवित्रो वा सर्वावस्थांगतोपि वा । यः स्मरेत्पुंडरीकाक्षं स बाह्याभ्यंतरः शुचिः ॥ इति विष्णुस्मरणं कृत्वा ॥ ॐ ऋग्वेदाय स्वाहा ॥ यजुर्वेदाय स्वाहा ॥ सामवेदाय स्वाहा ॥ इति त्रिवारं जलंपीत्वा हस्तं प्रक्षाल्य जलं स्पृष्ट्वा प्रतिस्थानं अभिमृशति । सजलेन अंगुष्ठमूलेन अथर्ववेदाय नमः इत्युत्तरोष्ठं परिमृजेत् इतिहासपुराणेभ्यो नमः ॥ इत्यधरोष्ठं ॥ अग्नयेनमः इति

पाणिना मुखमवाङ्मृजेत् ॥ नक्षत्रेभ्यो नम इति वामपाणिमभ्युक्ष्य विष्णवे नम  
 इति पादावभ्युक्ष्य सूर्याय नमः चंद्रमसे नमः इत्यंगुष्ठा नामिकाभ्यां दक्षिण  
 वामनेत्रे संस्पृशेत् ॥ प्राणायननमः अपानायननमः इत्यंगुष्ठतर्जनीभ्यां नासिके दिग्भ्यो  
 नमः दिग्भ्यो नमः इत्यंगुष्ठकनिष्ठिकाभ्यां दक्षिणवामकर्णौ ॥ इंद्राय नमः इत्यं-  
 गुष्ठमध्यमाभ्यां बाहू ॥ पृथिव्यै नमः इति पादौ ॥ अंतरिक्षाय नम इति जनुनी ॥  
 दिवे नम इति गुह्यं ॥ ब्रह्मणे नमः इत्यंगुष्ठेन नाभिं ॥ रुद्राय नम इति पाणित-  
 लेन हृदयं ॥ शिवाय नम इति सर्वाभिरंगुलिभिः शिरः ॥ सप्तर्षिभ्यो नम इति  
 सर्वाभिः शिखां स्पृशेत् । एवं सर्वत्र सजलहस्तेन स्पृष्ट्वा ॥ एवमेव पुनराचम्य ॥  
 प्राणायामं कुर्यात् ॥ यथा ॥ ॐ भूर्भुवस्सुवः ॥ तत्सवितुर्वरेण्यं भर्गो देवस्य  
 धीमहि ॥ धियो यो नः प्रचोदयात् ॐ ॥ आपोज्योति रसोमृतं ब्रह्म भूर्भुवः  
 सुवरो ॥ इति मंत्रः ॥ वामनासिकया वायुं आपूर्वं अंगुष्ठ कनिष्ठानामिकाभिर्ना-  
 सिकां पीडयित्वा आसं नियम्य मंत्रं कुम्भके त्रिजप्त्वा ततः दक्षिणेन आसं रेच-  
 येत् ॥ ( कुम्भके आसनियमनकाले ॥ आपोज्योतिरसोमृतंब्रह्म भूर्भुवः सुवरो ॥  
 इदं गायत्रीशिरः ) ॥ इति प्राणानायम्य ॥ ममोपात्तं दुरितं क्षयद्वारा श्रीपरमेश्वर  
 प्रीत्यर्थं प्रातः संध्यामुपासिष्ये ॥ इति संकल्प्य ॥ मार्जनं कुर्यात् ॥ यथा ॥ ॐ  
 आपोहिष्णामयो भुवः ॥ तान ऊर्जे दधातन ॥ महैरणाय चक्षसे ॥ इति पादयोः ॥  
 ॐ योवः शिवतमो रसः ॥ तस्य भाजयते हनः ॥ उशतीरिव मातरः ॥ इति  
 मूर्ध्नि ॥ ॐ तस्मा अरंगमामत्रो ॥ यच्चक्षयाय जिन्वथ ॥ आपोजनयथाचनः ॥  
 इति हृदये ॥ ३ ॥ ॐ आपोहिष्णामयो भुवस्तान ऊर्जे दधातन ॥ महैरणाय चक्षसे ॥  
 इति मूर्ध्नि ॥ ॐ योवः शिवतमो रसस्तस्य भाजयते हनः ॥ उशतीरिव मातरः ॥  
 इति हृदये ॥ ॐ तस्मा अरंगमामत्रो यच्चक्षयाय जिन्वथ ॥ आपोजनयथाचनः ॥ इति  
 पादयोः ॥ ६ ॥ ॐ आपोहिष्णामयो भुवस्तान ऊर्जे दधातन ॥ महैरणाय चक्षसे ॥ इति  
 हृदये ॥ ॐ योवः शिवतमोरसस्तस्य भाजयते हनः ॥ उशतीरिव मातरः ॥ इति  
 पादयोः ॥ ॐ तस्मा अरंगमामत्रो यच्चक्षयाय जिन्वथ ॥ आपोजनयथाचनः ॥ इति



शिरसि ॥९॥ इति नवविधमार्जयित्वा हस्तेन जलमादाय ॥ ॐ सूर्यश्च  
मामन्युश्च मन्युपतयश्च मन्युकृतेभ्यः पापेभ्यो रक्षतां ॥ यद्रात्रिया पापमकार्ष ॥  
मनसा वाचा हस्ताभ्यां ॥ पद्भ्यामुदरेण शिश्वा ॥ रात्रिस्तदवलुप्तु यत्किञ्च  
दूरितं मयि ॥ इदमहं गममृतयोनौ सत्ये ज्योतिषि जुहोमि स्वाहा ॥ इत्यपः  
पीत्वा ॥ पूर्ववदद्विराचम्य ॥ द्वारिंशन्मार्जनं कुर्यात् ॥ यथा ॥ दधिक्रावृणो  
अकारिषं जिष्णोरश्चस्य वाजिनः । सुरभिनीमुखाकरत्प्रण आयूङ्घितारिषत् ॥  
आपोहिष्णामयो भुवस्तान ऊर्जे दधातन । महेरणाय चक्षसे ॥ शिरसि द्विर्मा-  
र्जयेत् ॥ योवः शिवतपो रसस्तस्य भाजयते हनः । उशतीरिव मातरः ॥  
तस्मा अरंगमामत्रो यच्चक्षयाय जिन्वथ । आपोजनयथा चनः ॥ मुखे द्विः ।  
यच्चिद्विते विशो यथा प्रदेववरुणव्रतं । मिनीमसिद्यविद्यवि ॥ यत्किञ्चेदं वरुण  
दैव्येजनेभिद्रोहं मनुष्याश्चरामसि । अचितीयत्तव धर्मायुयोपि ममानस्तस्मा  
देनसो देवरी रिपः ॥ ग्रीवायां द्वे ॥ कितवासो यद्रिगिपुर्नदीवि यद्वाधा सत्य  
मुत्पन्नविद्य । सर्वानाविष्य शिषिरेव देवाथतेस्यामवरुणत्रियस्तः ॥ हिरण्य  
वर्णाश्शुचयः पावका यासुजातः कश्यपोयास्विद्रः । अग्निथा गर्भं दाधिरे  
विरूपास्तान आपश्शङ्स्थोना भवंतु ॥ बाह्वो द्वे ॥ यासाड्राजा वरुणोयाति  
मध्ये सत्यान्तृते अवपश्यंजनानाम् । मधुश्चुत श्शुचयोयाः पावकास्तान आप-  
श्शङ्स्थोना भवंतु ॥ यासान्देवादिवि कृण्वन्ति भक्षया अंतरिक्षे बहुधा भवंति ।  
याः पृथिवीं पयसो दंति शुक्रास्तान आपश्शङ्स्थोना भवंतु ॥ वक्षसिद्वे ॥  
शिवेनमा चक्षुषा पश्यतापश्शिवया तनुवोरस्पृशतत्वचमे । सर्वाङ् अग्नीङ्  
रप्सुषदो ह्रुवेवो मयिवर्चो बलमो जोनिधत्त ॥ पवमानः सुवर्जनः । पवित्रेण  
विचर्षणिः । यः पोता स पुनातुमा ॥ हृदि द्वे ॥ पुनंतुमा देवजनाः । पुनंतु  
मनत्रोधिया । पुनंतु विश्वआयवः ॥ जातेवदः पवित्रवत् । पवित्रेण पुनाहिमा ।  
शुक्रं देवदीयत् । अग्नेक्रत्वा क्रत्ड्वरु ॥ नाभौ द्वे ॥ यत् पवित्रमार्चयि ।  
अग्ने विततमंतरा । ब्रह्मतेनपुनीमहे ॥ उभाभ्यां देवसवितः । पवित्रेण सवेन च ।

इदं ब्रह्मपुनीमहे ॥ पार्श्वयोर्द्वे ॥ वैश्वदेवी पुनती देव्यागात् यस्यै वह्नी स्तनुवो  
 वीतपृष्ठाः । तथा मदंतः सधमाद्येषु । वयग्डस्थामपतयोरयीणाम् ॥ वैश्वानरो  
 रस्मिभिर्मा पुनातु । वातः प्राणनशिरोमयो भूः । द्यावा पृथिवीपयसा पयोभिः ।  
 ऋतावरी यज्ञियेमा पुनीताम् ॥ कथ्योर्द्वे ॥ बृहद्भिः सवितस्तृभिः । वर्षिष्ठै  
 र्देवमन्मभिः । अग्नेर्दक्षैः पुनाहिमा ॥ येन देवा अपुनत । येनापो दिव्यं कशः ।  
 तेन दिव्येन ब्रह्मणा । इदं ब्रह्मपुनीमहे ॥ गुह्योर्द्वे ॥ यः पावमानी रद्धयेति ।  
 ऋषिभिस्संभृताडरसं । सर्धग्डसपूतमश्नाति । स्वदितं मातरिश्वना ॥ पावमानीर्यो  
 अद्धयेति । ऋषिभिस्संभृताडरसं । तस्मै सरस्वती दुहे । क्षीरग्डसर्पिर्मधूदकं ॥  
 ऊर्वोर्द्वे ॥ पावमानी स्वस्वत्यनीः । सुदुघाहि पयस्वतीः । ऋषिभिस्संभृतो  
 रसः । ब्राह्मणेष्वमृतगडहितं ॥ पावमानीर्दिशंतुनः ॥ इमल्लोकमथो अमुं । कामा-  
 न्समर्धयंतुनः । देवीर्देवैस्समाभृताः ॥ जानुनोर्द्वे ॥ पावमानी स्वस्वत्यनीः ।  
 सुदुघाहिधृतश्चुतः । ऋषिभिस्संभृतो रसः । ब्रह्मणेष्वमृतगडहितम् ॥ येन देवाः  
 पन्त्रिण । आत्मानं पुनंतसदा । तेन सहस्त्रधारेण । पावमान्यः पुनंतुमा ॥  
 जंघयोर्द्वे ॥ प्राजापत्यं पन्त्रिणम् । शतोद्यामङ् हिरण्मयं । तेन ब्रह्मविदोवयं ।  
 पृतं ब्रह्मपुनीमहे ॥ इंद्रः सुनीति सहमापुनातु । सोमस्वस्त्या वरुणस्समीच्या ।  
 यमो राजा प्रमृणाभिः पुनातुमा । जातेवदा मोर्जयंत्या पुनातु ॥ पादयोर्द्वे ॥  
 ॐ भूः । ॐ भुवः ॥ पादांगुलिषुद्धे ॥ ॐ गुं सुवः । ॐ भूर्भुवस्सुवः ॥  
 इति सर्वांगे द्वे ॥ इति द्वात्रिंशन्मन्त्रैः द्वात्रिंशत्स्थानेषु क्रमेण मार्जयेत् ॥  
 अथार्थं ॥ अर्धोत्थितः प्राङ्मुख एव कराभ्यां कृतेन अंगुष्ठवर्जितांजलिना  
 जलमादाय नासाग्रे धृत्वा दक्षिणनासाग्रेण आत्मनः तेजः तस्मिन्संयोज्य  
 गायत्रीमंत्रमुक्त्वा ततः तज्जलं त्रिवारं ऊर्ध्वं जलमध्ये उल्लिखेत् ॥ ( अत्र  
 संकल्पोच्चारः न विद्यते ) ॥ ॐ भूर्भुवस्सुवः । ॐ तत्सवितुर्वरेण्यं भर्गो देवस्य  
 धीमहि । धियो योनः प्रचोदयात् ॥ एतद्रायत्रीमुक्त्वा जलं त्रिवारं ऊर्ध्वं  
 उल्लिखेत् । ततः । ॐ आपोज्योतिरसोमृतं ब्रह्म भूर्भुवस्सुवोम् । इति गायत्री-

शिरसा अंकुशमुद्रया आत्मनः तेजः सूर्यमंडलादाकृष्य वामनासारंध्रेण मूला धारे (नाभौ) संस्थापयेत् ॥ पुनः जलं गृहीत्वा तेजः संयोज्यतं मंत्रमुक्त्वा पूर्वव दूर्ध्वं क्षित्वा । स्वतेजः आत्मनि संस्थापयेत् । इति द्वितीयाध्यायः । पुनरपि जलं गृहीत्वा तेजः संयोज्य मंत्रमुक्त्वा पूर्ववदूर्ध्वं क्षित्वा स्वतेजश्च आत्मनि संस्थापयेत् । इत्यध्यायत्रयं दत्त्वा । कालातिक्रमदोषश्चेत् चतुर्थाध्यायं दद्यात् ॥ कालातिक्रमदोष परिहारार्थं प्रायश्चित्ताध्यायं करिष्ये इति संकल्प्य ॥ जलं गृहीत्वा तेजः संयोज्य । ॐ भूः भुवः सुवः महः जनः तपः सत्यं । ॐ तत्सवितुर्वरेण्यं । भर्गो देवस्य धीमहि । धियो योनः प्रचोदयात् ॥ ॐ भूः भुवः सुवः महः जनः तपः सत्यं ॥ इत्युक्त्वा जलं क्षिपेत् ॥ ॐ आपोज्योति रसोमृतं ब्रह्मभूर्भुवस्सुवरोम् ॥ इति स्वतेजः आत्मनि संस्थापयेत् ॥ ततः ॥ असावादित्यो ब्रह्मेति जलहस्तः प्रदक्षिणं कुर्यात् ॥ अपः स्मृष्ट्वा उपविश्य । द्विराचम्य दर्भासनेषूपविश्य (दर्भान् आसने निधाय) ॥ ऊर्ध्वकेशिविरूपाक्षिमांसशोणित भक्षिणे ॥ तिष्ठ देवि शिखःबद्धे चामुंडेह्यपराजिते ॥ इति शिखां बध्वास्त्रोपसंहारं कुर्यात् ॥ अस्य श्री अस्त्रोपसंहारब्रह्ममंत्रस्य ॥ ब्रह्माऋषिः गायत्रीछंदः सवितादेवता ॥ सोहमर्कः परंज्योति रर्कंज्योति रहंशिवः ॥ आत्मज्योति रहंसूर्यः सर्वज्योति रसोमहो ॥ आवायव्ययावायव्या ॥ ययावायव्ययावायव्या ॥ और्वाययत्रा ॥ हरोसि पाप्मानं मे विद्धि ॥ उत्तिष्ठ देवि गंतव्यं पुनरागमनायच ॥ प्रविश्य देवि गायत्रीं प्रविश्य हृदयं मम ॥ इत्यंकुशमुद्रया सूर्यमंडलादहमाकृष्यस्वात्मन्युपसंहृत्य ॥ अंकुशमुद्रालक्षणं । ऋज्वीं मध्यमिकां कृत्वा तर्जनीं मध्यपर्वणीं संयोज्या-कुंचेयोत्कचित् मुद्रेषांकुशसंज्ञिकेतिलक्षणम् ॥ इति मंत्रमहोदध्यां व्याख्याकारः । अपसर्पंतु येभूता येभूता भूमिसंस्थिताः ॥ ये भूता विभक्तारस्तेनश्यंतु शिवाज्ञया ॥ (अथ आसनं) । पृथिव्या मेरुपृष्ठऋषिः इति शिरसि ॥ सुतलं घंडः इति मुखे ॥ कूर्मो देवता इति हृदये ॥ आसने विनियोगः ॥ पृथिव्य-त्वया धृतालोकादेवित्वं विष्णुनाघृता ॥ त्वंचधारयमादेवि पवित्रंकुरुचासनं ॥

कूर्मासनानयनमः ॥ इत्यासनमभिमंत्र्य ॥ ( इति आसनं ) ॥ अपक्रामंतु भूताद्याः  
 सर्वे ते भूतिभारकाः ॥ सर्वेषामाविरोधेन ब्रह्मकर्मसमारभे ॥ वामपादतले नाथ  
 भूमिमास्फालयेत्रिधा । सार्धतालत्रयेनाथ भूतमुच्चाटयेद्गुरु ॥ इति दक्षिण हस्तेन  
 वामपादांगुष्ठं गृहीत्वा तत्पादपार्श्विना भूमिं त्रिरास्फालयेत् ॥ ॐ ह्रीं अस्त्रा-  
 यनमः इति भूतमुत्सार्य ॥ ॐ ह्रीं परमात्माद्य शेषगुरुपारंपर्यक्रमेण स्वगुरुपा-  
 दांबुजं यावन्नावत्प्रणोमि ॥ ॐ तीक्ष्णदंष्ट्रमहाकाय कल्पांत दहनोपम ॥  
 भैरवाय नमस्तुभ्यमनुज्ञां दातुमर्हसि ॥ गुं गुरुभ्यो नमः इति शिरसि ॥ गं  
 गणपये नम इति दक्षिण बाहुमूले ॥ तुं दुर्गाय नम इति वामबाहुमूले ॥ ॐ  
 क्षं क्षेत्रपालाय नम इति जानुनोः ॥ सं सरस्वत्यै नम इति नाभेरधः ॥ पं  
 परमात्मने नम इति हृदये ॥ ॐ भूः इति पादयोः । ॐ भुवः इति जानुनोः ।  
 ॐ गुंसुव इत्यूर्वोः । ॐ मह इति जठरे । ॐ जन इति कंठे । ॐ तप इति  
 मुखे । ॐ गुं सत्यमितिशिरसि ॥ इति विन्यस्य ॥ प्रणवस्य परब्रह्मऋषिः  
 इति शिरसि । गायत्री छंदः इति मुखे । सविता देवता इति हृदये ॥ ॐ  
 तत्सवितुर्वरेण्यं अंगुष्ठिकाभ्यां नमः । वरेण्यं विष्णवात्मने तर्जनीभ्यां नमः ।  
 भर्गोदेवस्य रुद्रात्मने मध्यमाभ्यां नमः । धीमहि ईश्वरात्मने अनामिकाभ्यां  
 नमः । धियोयो नस्सदाशिवात्मने कनिष्ठिकाभ्यां नमः । प्रचोदयात्सर्वात्मने  
 करतलकरपृष्ठाभ्यां नमः ॥ ॐ तत्सवितुंने हृदयाय नमः । वरेण्यंने शिरसे  
 स्वहा । भर्गोने शिखायैवषट् । धीमहिने कवचायहुं । धियो योनः ने  
 नेत्रत्रयाय वौषट् । प्रचोदनने अस्त्राय फट् ॥ ॐ भूर्भुवस्सुवरोमिति  
 दिग्बंधः ॥ मंदारावहय रोचनां जनजपा खामैर्मुखैरिंदुमद्रत्नोद्यनमुकुटांशु संत-  
 तचतुर्विंशार्णं चित्रातनुः । अंभोजेरिदराह्वयौ गुणकपालाख्यौच पाशांकु  
 शेषाभीतिर्दधतीभवेद्भवभय प्रोत्सारिणी तारिणी । ॐ इत्येकाक्षरं ब्रह्म । अग्नि  
 देवता । ब्रह्म इत्यार्षं । गायत्रं छंदं परमात्मं स्वरूपं । सायुज्यं विनियोगं ।  
 आयातु वरदा देवी अक्षरंब्रह्म संमितं । गायत्रीं छंदसां मातेदं ब्रह्मजुषस्वमे ।

यद्वात्कुरुते पापं तद्वात्प्रतिमुच्यते । यद्रत्रियात्कुरुते पापं तद्रत्रियात्प्रति-  
 मुच्यते । सर्ववर्णे महादेवि संध्याविधे सरस्वति । ओजोसि सहोसि बलमसि  
 भ्राजोसि देवानां धामनामासि विश्वमसि विश्वायुः सर्वमसि सर्वायुरभिभुरो ।  
 गायत्रीमावाहयामि सावित्रीमावाहयामि सरस्वतीमावाहयामि छंदऋषीनावाह-  
 यामि श्रियमावाहयामि ॥ गायत्रिया गायत्रीछंदो विश्वामित्रऋषिस्सविता देव-  
 ताभिर्मुखं ब्रह्माशिरो विष्णुर्हृदयं गुँ रुद्रः शिखापृथिवी योनिः प्राणापानव्यानो-  
 दानसमाना सप्राणाश्चेतवर्णा सांख्यायन सगोत्रा गायत्री चतुर्विगुँ शल्यक्षरा  
 त्रिपदाषट्कुक्षिः पंचशीर्षोपनयने विनियोगः ॥ ( इति उदकंक्षित्वा ) ॥ ॐ  
 भूः ॐ भुवः ॐ गुँ सुवः ॐ महः ॐ जनः ॐ तपः ॐ गुँ सत्यं ॥  
 ( इति उच्चारं कृत्वा ) ॥ ॐ भूर्भुवस्सुवः ॐ तत्सवितुर्वरेण्यं ॥ भर्गोदेवस्य  
 धीमहि ॥ धियो योनः प्रचोदयात् ॥ ॐ ॥ इति यथाशक्तिजपेत् । ( अत्र  
 गायत्रीजपविषये । याज्ञवल्क्यः । ॐकारं पूर्वमुच्चार्य भूर्भुवः सुवस्तथैवच ।  
 गायत्रीं प्रणवं चांते जप एवमुदाहृतः ॥ गायत्र्याः यथाशक्ति जपसमये केवलं  
 त्रिव्याहृतियुक्तां गायत्रीं यथाशक्ति जपेत् किंतु सप्तग्याहतीः न यथाशक्ति जपेत्  
 इति एतेन याज्ञवल्क्यवचनेन व्यक्तं भवति ॥ यथाशक्तिजपेत् इत्यस्य अर्थः  
 अष्टसहस्रं अष्टशतं दशवारं वा जपेदिति । किंतु चतुर्थासप्तमीत्रयोदशीप्रदोषेषु  
 दर्शच दश संख्या । अनध्यायेषु अष्टाविंशतिः । सुदिने यथेष्टं जपेत् । प्रातः  
 संध्यायां सनक्षत्रादारभ्य आसूर्यदर्शनात् नामिसमौकरौ कृत्वा तिष्ठन् जपेत् ॥  
 आपिच । ध्यायेत्तु मनसा मंत्रं जिह्वहृष्टो न विचालयेत् । न कंपयेत् शिरोप्रीवं  
 दंतान्नेव प्रकाशयेदिति ॥ ) ॐ तत्सवितुर्ब्रह्मात्मने अंगुष्ठिकाभ्यां नमः । वरेण्यं  
 ०ने तर्जनीभ्यां नमः । भर्गोदेवस्य ० मध्यमाभ्यां नमः । धीमहि ० अनामि-  
 काभ्यां नमः । धियोयो ० कनिष्ठिकाभ्यां नमः । प्रचोदया ० करतलकरपृष्ठाभ्यां  
 नमः । उत्थाय प्राङ्मुखःस्थित्वा हस्ताभ्यां स्वस्तिकं कृत्वा सूर्यमुपतिष्ठते ॥  
 मित्रस्य चर्षणी धृतः श्रवो देवस्य सानसिं ॥ सत्यं चित्र श्रवस्तमं मित्रो जनान्

यातयति प्रजानन्मित्रोदाधारपृथिवीमुतथां ॥ मित्रः कृष्टी रनिमिषाभिचष्टे सत्याय  
 ह्वयं धृतवद्विधेम ॥ प्रसमित्रमर्तो अस्तु प्रयस्वान् यस्त आदित्य शिक्षति  
 व्रतेन ॥ न हन्यने न जीयते तो तो नैन मयुं हो अश्रोत्यति तोनदूरात् ॥३॥  
 ( अन्ये मंत्राः ) । उद्वयंतमसस्परिपस्यंतो ज्योति रुत्तरं । देवं देवत्रा सूर्यमगन्म  
 ब्योति रुत्तमं ॥४॥ उदुल्यं जातवेदसं देव वहंति केतवः । इशे विश्वाय  
 सूर्यं ॥५॥ चित्रं देवानां उदगादनीकं चक्षुर्मिप्रस्य वरुणस्याग्नेः ॥ आप्रा-  
 धावापृथिवीभ्रतरिक्षगुं सूर्यं आत्मा जगतस्तस्थुषश्च ॥६॥ इतिषड्भिः सूर्यं  
 मुपस्थाय दिश उपतिष्ठते । नमः प्राच्यै दिशे याश्चदेवता एतस्यां प्रतिवसं-  
 स्लेताभ्यश्च नमो नमो दक्षिणायै दिशे याश्च देवता एतस्यां प्रतिवसंस्लेताभ्यश्च  
 नमो नमः प्रतिच्यै दिशे याश्चदेवता एतस्यां प्रतिवसंस्लेताभ्यश्च नमो नम  
 उदीच्यै दिशे याश्च देवता एतस्यां प्रतिवसंस्लेताभ्यश्च नमो नम ऊर्ध्वायै  
 दिशे याश्च देवता एतस्यां प्रतिवसंस्लेताभ्यश्च नमो नमो धरायै दिशे याश्च  
 देवता एतस्यां प्रतिवसंस्लेताभ्यश्च नमो नमोवांतरैयै दिशे याश्च देवता एतस्यां  
 प्रतिवसंस्लेताभ्यश्च नमो नमो गंगायमुनयोर्मध्ये ये वसंति तेमे प्रसन्नात्मानश्चि-  
 रंजीवितं वर्धयंति नमो गंगायमुनयोर्मुनिभ्यश्च नमः ॥ नमो ब्रह्मणे नमोऽ  
 स्वप्नये नमः पृथिव्यै नम ओषधीभ्यः ॥ नमो वाचे नमो वाचस्पतये नमो  
 विष्णवे बृहते करोमि ॥ भद्रन्नो अपिवातयमनः ॥ ॐ शांतिः शांतिः शांतिः ॥  
 संख्यायै नमः । गायत्र्यै नमः । सावित्र्यै नमः । सरस्वत्यै नमः । सर्वभ्यो  
 देवेभ्यो नमः । सर्वाभ्यो देवताभ्यो नमः । ऋषिभ्यो नमः मुनिभ्यो नमः  
 गुरुभ्यो नमः । आचार्येभ्यो नमः । ईशानाय नमो गोपितृमातृगुरुदेवताभ्यो  
 नमः ॥ हस्ताभ्यां स्वस्तिकं कृत्वा कर्णौ धृत्वा मुकप्रवरान्विता मुकगोत्रोत्पन्ना  
 मुकशर्माहमस्मि अहंभो अभिवादये इति भूमिं स्पृष्ट्वा भिवाद्य । एवं गुर्वा-  
 दीन् अभिवादयेत् ॥ ततो जलिना दक्षिणाभिमुखो यममुपतिष्ठते । यमाय  
 धर्मं राजाय मृत्यवे चांतकाय च ॥ वैवस्वताय कालाय सर्वभूतक्षयाय च ॥

औदुंबराय दध्नाय नीलाय परमेष्ठिने ॥ वृकोदराय चित्राय चित्रगुप्ताय वै  
 नमः ॥ इति ॥ ततोत्तरमुखः । ऋतुं सत्यं परं ब्रह्म पुरुषं कृष्णं पिंगलं ।  
 ऊर्ध्वरंतं विरूपाक्षं विश्वरूपाय वै नमोनमः । नमो ब्रह्मण्य देवाय गोब्राह्म-  
 णहिताय च । जगद्धिताय कृष्णाय गोविदाय नमो नमः ॥ इति प्रदक्षि-  
 णत्रयं कृत्वा । यां सदा सर्वभूतानि स्थावराणि चराणि च । मायं प्रार्तर्न  
 मस्यंति सामासंध्याभिरक्षतु । उत्तमे शिखरे जाते भूम्यां पर्वत मूर्धनि ॥  
 ब्राह्मणेभ्योभ्यनुज्ञाता गच्छ देवियथासुखं । स्तुतो मया वरदा देवमाता प्रचोदयंति  
 पवने द्विजाता ॥ आयुः पृथिव्यां द्रविणं ब्रह्मवर्चसं । महं दत्त्वा प्रजातुं  
 ब्रह्मलोकं ॥ चतुःसागरपर्यंत गोब्राह्मणेभ्यः शुभं भवतु ॥ आकाशात्पतितं  
 तोयं यथागच्छति सागरं । सर्वदेवेनमस्कारः केशवं प्रतिगच्छति ॥ अथोपविश्य ।  
 द्विगचम्य । अष्टाक्षरीपंचाक्षरीजपं कर्मात् । तद्यथा । साध्यानारायणऋषिः  
 ( शिरसि ) गायत्रीछंदः ( मुखे ) परमात्मा देवता ( हृदये ) । कद्गोलकाय  
 स्वाहा अंगु० नमः । महोत्काय स्वाहा तर्ज० नमः । वीखल्काय स्वाहा  
 मध्य० नमः । जोल्काय स्वाहा अना० नमः । ज्ञानवल्काय स्वाहा कनि०  
 नमः । सहस्रवल्काय स्वाहा करतल० नमः । एवं हृदयादिन्यासः ॥ नेत्राभ्यां  
 वैषडिति विशेषः । नेत्रत्रयायेति न वक्तव्यमित्यर्थः । ध्यानं । अर्कौघाभं  
 किरीटान्वितमकरलसत्कुण्डलं दीप्तिराजत्केयूरं कौस्तुभाभाशबल रुचिरहारं सपी-  
 तांबरं च । नानारत्नांशुभिन्ना भरणशतयुजं श्रीधरास्त्रिष्टार्षं वंदेदोस्तत्तचक्रां  
 बुरुहदरगदं विश्वबंधं मुकुटं ॥ प्रणवपूर्वकं अष्टाक्षरीं गायत्रीं द्विगुणं जपेत् ॥  
 ( प्रणवपूर्वकं अत एव अष्टाक्षरी मित्यर्थः । ॐ नमो नारायणाय इति जपः ॥ )  
 गायत्री जपो दशवारः कृतश्चेत् ॐ नमो नारायणायेति जपः त्रिंशत्तिवारः  
 कर्तव्यः ॥ वामदेवऋषिः ( इति शिरसि ) । पंक्ति छंदः ( इति मुखे ) ।  
 श्री सद् शिवरुद्रो देवता ( इति हृदये ) । ॐ अंगुष्ठिह्नाभ्यां नमः । मं मध्यमा० ।  
 शिं अनामिका० । वां कनिष्ठिका० । यं करतलकर० । ॐ हृदयाय० । नं

शिरसे० । मं शिखायै० । शिं कवचाय० । वां नेत्रत्रया० । यं अस्त्रायफट् ॥  
 बिभ्रद्गोर्मिः कुठारं मृगमभयवरौ सुप्रसन्नो महेशः सर्वालंकारदीप्तिः सरसिज  
 निलयो व्याघ्रचर्मत्तवासः । ध्येयो मुक्तापरागामृतरसकलितादिप्रभः पंचवक्त्रा-  
 न्यक्षः कोटीरकोटीघटिततुहिनरो चिष्कलो तुंगमालिः ॥ प्रणवपूर्वकं  
 पंचाक्षरीं गायत्रीं चतुर्गुणं जपेत् । ( नमः शिवाय इति पंचाक्षरीजपः को  
 विध इति चेत् ॐ नमःशिवाय इति प्रणवपूर्वकं अस्ति । अत एव प्रणव  
 पूर्वकं पंचाक्षरीं इति शब्दयोजनं ॥ ॐ नमःशिवाय इति जपः ॥ ) गायत्री  
 जपः दशवारः कृतश्चेत् ॐ नमःशिवाय इति जपः चत्वारिंशद्द्वारः कर्तव्यः  
 इत्यर्थः ॥ ततः आचम्य ( द्विराचम्य ) अनेन प्रातःसंध्यावंदनकर्मणा श्री  
 परमेश्वरः प्रीयताम् ॥ इति प्रातः संध्याविधिः ॥

### आह्निकं क्वचित् प्रसंगोपयोगविधयाः ॥


**संकल्पोच्चारः** — स द्विविधः । देशकालाभ्यां सहितः । देशकालाभ्यां विना ।  
**ब्राह्मणानाम्-करणम्** — इदानींतनकालबोधायन ब्राह्मणाः केषुचिन्प्रसंगेषु  
 द्विरण्यकेऽयाद्यन्यसूत्रब्राह्मणान् अनुकुर्वन्तीति वर्यं मन्यामहे । ते द्विराचमनं  
 प्रतिकर्माभं प्रतिकर्मानं च कुर्वन्ति । अनेन कर्मणा श्रीपरमेश्वरः प्रीयतामिति  
 प्रतिकर्मांतं कथयन्ति । केषुचिन्प्रसंगेषु घंटानादान् कुर्वन्ति । एवं । परं एता-  
 दृशकृत्यानि प्रयोगमाध्यायां न वर्तन्ते । अनुकरणकृत्यानि [ ] एतादृशचिह्ने  
 दातात्मः ।

### ( २ ) ब्रह्मचारिणां प्रातरग्निकार्यविधिः

अथ प्रातरग्निकार्यं ॥ प्रातःसंध्यां विधाय ब्रह्मचारिणः प्रातरग्निकार्यं  
 कुर्वन्ति । यथा । जलगंधषुष्पाक्षतसमिधो गृहित्वा शुचौ समे देशे तथाकृते वा  
 ईश्वरप्राग्दक्ष्णैव गोचर्ममात्रं चतुरस्रं स्थंडिलं गोमयेन उपलिप्य होममंडल



विलिख्य कर्ता प्राङ् मुख उपविश्य द्विराचम्य पवित्रपाणिः प्राणानायम्य देश-  
कालौ संकीर्त्य प्रातरग्निकार्यं कर्तुं स्थल शुद्धयर्थं स्थंडिलोल्लेखनाख्यं कर्म करिष्ये ।



होम मंडल

इति संकल्प्य । स्पृश्याग्नेण  
उद्धयन्यमानं । अस्था अमे-  
ध्यं । अप पाप्मानं ।  
यजमानस्य हंतु । शिवान  
स्संतु । प्रदिशश्चतस्रः ।  
शन्नोमाता । पृथिवी तोक  
साता । इति नवपदैः ।  
मध्येमध्ये पश्चिम पूर्वेषु ।  
तदक्षिण । मध्याग्नेयानिर्ऋ-  
तिषु । तदुत्तरे । मध्यवा-  
यव्येशान्येषु । क्रमेण स्पृशे-

नोद्धत्याप उपस्पृश्य ॥ शंनोदेवीरभिष्टय आपो भवंतु पीतये । शंयोरभिख  
वंतुनः ॥ इत्यधोमुखेन हस्तेनाद्भिरवोक्ष्य । तत्र सिकताः शुक्लाः अनार्द्राः  
शुद्धप्रदेशस्थिताः केशकीटतुषभत्सांगारपिपीलिकादिवर्जिताः पंचप्रस्थ  
संमिता आनीय ॥ देवस्यत्वा सवितुः प्रसवेश्विनोर्बाहुभ्यां पूष्णो हस्ताभ्यां  
इति सिकतान्युप्य ॥ ताभिररत्निमात्रं समचतुरस्रं चतुरंगुलोन्नतं प्रागुदकप्लवं  
स्थंडिलमीशान्यादारभ्येशानपर्यंतं कृत्वा ॥ सुवर्णरजतताम्रशकलव्रीहियव  
दर्भाणामन्यतममंगुष्ठानाभिकाभ्यां गृहीत्वा तस्य मध्ये प्राचीं र गुं संतत  
मृजुमुल्लिखेत् । ॐ ब्रह्मजज्ञानं प्रथमं पुरस्ताद्विसीमतः सुरुचो वैन आवः ।  
सबुध्निया उपमा अस्य विष्ठास्सतश्च योनिमसतश्च विव इति ॥ अथ दक्षिणतः  
प्राचीनं । नाके सुपर्णमुपयत्पतंतगुं हृदात्रेनंतो अभ्यचक्षतत्वा । हिण्यपक्षं  
वरुणस्यदूतं यमस्य योनौ शकुनं भुरण्युं ॥ इति अप उपस्पृश्य । अथोत्तरतः

प्राचीनं । आप्यायस्वः स्मेतुते विश्वतः सोमवृष्णिये । भवात्रा जस्य संगथे ॥  
 इति पूर्वप्रास्तिकः ॥ अथ मय्यादुदीचीनं । यो रुद्रो अग्नो यो अप्सु य  
 ओषधीषु यो रुद्रो विश्वामुवना विवेश तस्मै रुद्राय नमो अस्तु ॥ इत्यप  
 उपस्पृश्य ॥ अथ पश्चादुदीचीनं ॥ इदं विष्णुर्विचक्रमे त्रेधा निदधेपदं ।  
 समूहमस्य पाशुं सुरे इति ॥ अथ प्रागुदीचीनं ॥ इदं विश्वा अवीवृधन्त्स-  
 मुद्रव्यचसंगिरः । रथीतम गुं रथीनां वाजाना गुं सत्पतिं पतिं ॥ इत्युत्तरा-  
 प्रास्तिकः ॥ तत ईशान्यां शकलं निधाय मुष्ट्याभ्युक्ष्य नैर्ऋत्यां दिशितं  
 शकलं निरस्य अप उपस्पृश्य ॥ विरलमुष्ट्या स्थंडिलमभ्युक्ष्य ॥ (एवं स्थल  
 शुद्धिकृत्वा) । अथ समूहं द्वादशांगार युक्तं विधूममग्निं मृन्मयादि पात्रद्वयेन  
 संपुटीकृत्य । सुवासिन्याह्वनं स्थंडिलादाग्नेय्यानिधाय ॥ देवस्यत्वा सवितुः  
 प्रसवेश्विनो ब्राह्म्यां पूषणोहस्ताभ्यां । भूर्भुवस्सुवरोम् लौकिकाग्निं प्रतिष्ठाप-  
 यामि ॥ इति आत्माभिमुखं पाणिभ्यां प्रतिष्ठाप्य तत्रे साक्षतजल  
 मासिष्य । ईशान्यां निधाय प्रोक्षितकाष्ठानि निक्षिष्य । वेणुभ्यमन्या प्रज्वाल्य ।  
 उपात्र रोहज्जातवेदः पुनस्त्वं देवेभ्यो हव्यं वहनप्रजानन् । आयुः प्रजागुं  
 नपिमस्मासुवेहि अजस्रो दीदिहि नो दुगणे । ॐ भूर्भुवः सुवरो ॥ अग्निं  
 प्रतिष्ठापयामि । इति आत्मन्या रोपितमग्निं दक्षिण नासारध्रेण विनिर्गतं मत्वा  
 दक्षपाणितलेनाद्राय तस्मिन्नग्निं संयोज्य ॥ प्राणानायम्य देशकालौ संकीर्त्य  
 ममो गत्तदुत्तिष्ठ मद्राराश्रीपामेभ्यः प्रीत्यर्थं प्रातरग्निकार्यं करिष्ये इति सकल्प्य जुष्टो-  
 दमूना अनिधिर्दुगणे । इमन्नो यज्ञमुगयाहि विद्वान् । विश्वा अग्ने अभियुजो विहृत्य ।  
 शत्रयता मामभो जनानां ॥ इत्युपस्थाय । अथाग्नेरीशानमारभ्य सजलेन  
 हन्तेन प्रदक्षिणक्रमेण ईशानपर्यंतं परिसमूह्य पर्युक्ष्य । स्थंडिलाद् शांगुलि  
 मिते देशे दग्धैः परित्स्त्रुणाति । ॐ देवस्यत्वा सवितुः प्रसवेश्विनो ब्राह्म्यां  
 पूषणो हस्ताभ्यां ॥ परित्स्त्रुणामीति पुरस्तादुदगग्रैः षोडशभिः दग्धैः ॥ ॐ  
 भूर्भुवस्सुवरोम् परित्स्त्रुणाभीति दक्षिणतः प्रागग्रैः सप्तदशभिः दग्धैः ॥ ॐ

उद्वयं तमसस्परिपश्यंतो ज्योतिरुत्तरं । देवदेवत्रा सूर्यमग्नम् ज्योतिरुत्तमं ।  
 परिस्तृणामीति पश्चात् उदगैत्रः अष्टादशभिः दर्भैः ॥ ॐ अग्न आयाहि  
 क्षितये गृणानो हव्यदातये । निहोता ससि बर्हिषि ॥ परिस्तृणामीति  
 उत्तरतः प्रागैत्रः सप्तदशभिः दर्भैः ॥ इति परिस्तीर्य ॥ दक्षिणादमांशू-  
 र्वपश्चिमपरिस्तरणयोरुपरि कुर्यात् । उत्तरा गुंस्तयोरधः ॥ स्वाहा इत्येकां  
 समिधमग्नौ निधाय । ॐ जुषस्वनस्समिधमग्ने अद्यशोचा बृहद्यजतं धूम  
 मृष्वन् । उपस्पृशं दिव्यं सानस्तूपैः संरग्मिभिस्ततनस्सूर्यस्य ॥ इति पठेत् ।  
 स्थंडिलादष्टांगुलिमिते देशे प्रदक्षिणमग्निं परिषिचति । अदितेनुमन्यस्वेति  
 दक्षिणतः प्राचीनं । अनुमतेनुमन्यस्वेति पश्चाद्दुदीचीनगुं ।  
 सरस्वतेनु मन्स्वेति उत्तरतः प्राचीनं । देवसवितः  
 प्रसुवेत्रि प्रागादिसंमतात्प्रदक्षिणमग्निं परिषिच्य ॥ ॐ चत्वारि शृंगात्रयो  
 अस्य पादा द्वे शीर्षे सप्तहस्तासो अस्य ॥ त्रिधाबद्धो वृषभो रोरवीति महोदेवो  
 मर्यागुं आविवेश ॥ इत्यग्निं घ्यात्वा । स्थंडिलादेकादशांगुलिमिते देशे  
 गंधपुष्पाक्षतैः प्रागाद्यष्टदिक्षु प्रदक्षिणमग्निं अलंकरोति ॥ अग्नेयनमः जात-  
 वेदसे नमः सहोजसे नमः अजिराप्रभेत्रे नमः वैश्वानराय नमः नर्यापसेनमः  
 पक्तिराधसे नमः त्रिसर्पिणे नमः ॥ इति प्रागाद्यष्टदिक्षु गंधाक्षतादिभिः  
 अलंकृत्य ॥ श्री यज्ञेश्वराय नमः गंधपुष्पाक्षतान्समर्पयामि । ( इति अग्नौ  
 क्षितेव ) ॥ अग्निं प्रज्वलितं वंदे ज्ञातवेदं हुताशनं । सुवर्णवर्णं मनलं  
 समिद्धं त्रिश्चतोमुखं ॥ इत्यग्निं प्रणम्य ॥ ॐ भूः स्वाहा अग्नय इदं । ॐ  
 भुवः स्वाहा वायव इदं । ॐ सुवः स्वाहा सूर्याय इदं । ॐ भूर्भुवः सुवः  
 स्वाहा प्रजापतय इदं ॥ इत्याज्याक्तचतस्र समिधः प्रतिमंत्रं हुत्वा । ॐ  
 जुषस्वनः समिधमग्ने अद्यशोचा बृहद्यजतं धूममृष्वन् । उपस्पृशं दिव्यं  
 सानस्तूपैः संरग्मिभिस्ततनः सूर्यस्य ॥ अथ प्रदक्षिणमग्निं परिषिचति ।  
 अदितेन्वमगुंस्थाः । अनुमतेन्वमगुंस्थाः । सरस्वतेन्वमगुंस्थाः । देवसवितः

प्रासावीः ॥ इति पुर्ववत्परिषिच्य । उपोत्थाय तिर्यग्भिमुखः स्थित्वा उप-  
 तिष्ठते । यत्ते अग्ने तेजस्तेनाहं तेजस्वी भूयासं । यत्ते अग्ने वर्चस्तेनाहं  
 वर्चस्वी भूयासं । यत्ते अग्ने हरस्तेनाहं गुँ हरस्वी भूयासं । मयि मेधां  
 मयिप्रजां मय्यग्नि स्तेजो दधातु । मयि मेधां मयिप्रजां मयिइंद्र इद्रियं  
 दधातु । मयिमेधां मयिप्रजां मयिसूर्यो भ्राजो दधातु । इति । अथोपविश्य  
 उपतिष्ठते । मानस्तोके तनये मान आयुषि मानो गोषु मानो अश्वेषुरीरिषः ॥  
 वीरान्मानो रुद्रभा मितोवधी हविष्मतो नमसा विधे मने ॥ इति ॥ अथ  
 प्राग्बोदग्वाहुत भस्म गृहीत्वा ॥ ओजोसीति ललाटे । सहोसीति कंठे ।  
 बलमसीति दक्षिणभाहुमूले । भ्राजो सीति कंठपृष्ठे । देवानां धामनामासीति  
 नाभौ । विश्वमसि विश्वायुरिति हृदये । सर्वमसि सर्वायु रभिभुरोमिति मूर्ध्नि ॥  
 इत्युपस्पृश्य ॥ मंत्रहीनं क्रियाहीनं भक्तिहीनं हुताशत । यद्भुतं तु मया देव  
 परिपूर्णं तदस्तुते ॥ अज्ञानाद्वा प्रमादाद्वा वैकल्यात्साधनस्यवा । यन्न्यूनमति  
 रिक्तं च तत्सर्वं क्षंतुमर्हसि ॥ श्रद्धामेधां यशः प्रज्ञां त्रिधां बुद्धिं श्रियं बलं ।  
 आयुष्यं तेज आरोग्यं देहिमे हव्यवाहन ॥ इति प्रार्थ्य ॥ गोत्राभिवंदनं  
 कृत्वा ॥ [ द्विराचम्य ] ॥ अनेन प्रातरग्नि कार्यकर्मणा श्री परमेश्वरः प्रीयताम् ॥  
 अथ समारोपणं ॥ याते अग्ने यज्ञियातनूस्तयेद्धारोहात्मात्मानं । अच्छाव-  
 सूनि कृण्वन्नस्मेनर्यापुरूणि । यजो भूत्वा यज्ञमासीद स्वां योनिं । जात  
 वेदोभुव आजायमानः सक्षय एहि ॥ इति दक्षिणपार्णि निष्ठप्य ( तप्त्वा )  
 आत्मनि समारोपयेत् ॥ इति प्रातरग्निकार्यविधिः ॥ ( होममंडलस्य समंतात्  
 प्रागाद्यष्टदिक्षु अश्वत्थपर्णानि इति ज्ञेयं नतु कमलपुष्पाणि । )

अत्र केचित् प्रसंगोपयोग विशयाः ॥

उपनयनव्रतं — उपनयना नंतरं बटुः उपनयनव्रतं अरभते । तद्गते  
 स उपनयनाग्नि स्थंडिले रक्षन् तद्गतं त्र्यहं आचरति । चतुर्थेऽ हनिस  
 उपनयन व्रतस्य विसर्जनं करोति ।

**स्नातकः** — ब्रह्मचारी वेदाध्ययनं ब्रह्मचर्यव्रतं वा उभयंवा समाप्य समावर्तनाख्यवर्मानंतरं स्नातकः भवति ।

### (३) स्नातकानां प्रातरग्निकार्यविधिः ॥

स्नातकाः प्रातःसंध्यानंतरं समावर्तनप्रसूति विवाहपर्यंतं प्रातःकाठे प्रातरग्निकार्यं कुर्वन्ति । स्नातकानां अग्निकार्यविधिः ब्रह्मचारिणां अग्निकार्यविधिवत् अस्ति । किंतु स्नातकाग्निकार्यविधौ अयं भेदः । तद्यथा ।  
ॐ भूः स्वाहा अग्नय इदं ॥ ॐ भुव स्वाहाः वायव इदं ॥ ॐ सुवः स्वाहा सूर्याय इदं ॥ ॐ भूर्भुवः सुवः स्वाहा प्रजापतय इदं ॥ एताः चतस्रः आहुतीः आज्येन जुहुयात् । नतु समिद्धिः । शेषं समानं । इति स्नातकानां प्रातरग्निकार्यविधिः ॥

### (४) गृहस्थानां प्रातरग्न्यौपासनविधिः ।

गृहस्थः प्रातःसंध्यां विधाय प्रातरौपासनं कुर्यात् । आहुतिना अवपद्येत पार्वणं पार्वणांतरदिति वचनेन सायमौपासनं प्रातरौपासनद्विधानसमये प्रातरौपासनेन सह कर्तुं शक्यते ॥ पर्वणि इदं पार्वणं । “ पर्व प्रस्तावोत्सवयोर्ग्रथौ विषुवदादिषु । दर्शप्रतिपत्संधौच तियिग्रथ विशेषयोः ” इति हैमः । प्रस्तावः योग्यकालः । अतः पर्व योग्यकालः । अथ प्रयोगः । बद्धशिखो बद्धकण्ठो यज्ञोपवीति प्राङ्मुख उपविश्य कर्ता द्विराचम्य प्रातरग्निकार्यविधौ उक्तवत् स्थलशुद्धिं कृत्वा । परं मंत्रवद्वा तूर्णीवा तिस्त्रस्त्रिस्त्रः रेखा लिखेत् । अथ समृद्धमित्यादि निधाय इत्यंतं कृत्वा । देवस्य० सुवरोम् लौकिकाग्निं प्रतिष्ठापयामि । इति आत्माभिमुखं० प्रज्वाल्य । ॐ आजुःहानः सुप्रतीकः पुरस्तादग्ने स्वां योनिमासीद् साध्या । अस्मिन्त्सवस्ते अद्युत्तरस्मिन् विश्वेदेवा यजमानस्य सीःत ॥ उद्बुद्धयस्वाग्ने प्रातिःत्रागृह्ये नमिष्टापूर्णे सगुं

सृजेथा मयंच । पुनः कृष्णगुँस्त्वा पितरं युवाममन्वातागुँसी त्वायितंतु मेतं ॥  
 ॐ भूर्भुवः सुवरोम् अग्निं प्रातिष्ठापयामि । इति द्वाभ्यां मंत्राभ्यामारोपित  
 समिधं अग्नौ प्रक्षिप्य । आसनं कृत्वा । आसने उपविश्य इत्यर्थः ।  
 प्राणानायम्य । देशकालौ संकीर्णं ममोपात्त दुरितक्षयद्वारा  
 श्रीपरमेश्वरप्रीत्यर्थं प्रातरौपासनाहृतिं ( सायमौपासनं प्रातरौपासने प्रातरौपास-  
 नेन सह कर्तुं इच्छति चेत् तदा प्रातः सायमौपासनाहृतिं तंडुलैर्होष्यामि ।  
 व्रीहिभिर्होष्यामीति व्रीहिणां । इति वक्तव्यं । ) तंडुलैर्होष्यमि ॥ व्रीहिभि  
 होष्यामीति व्रीहिणां ॥ जुष्टोदमूना इति प्रातरग्निकार्ये उक्तवत् ( यत् अग्नि  
 मुखप्रयोगात्स्वीकृतं तदित्यर्थः ) उपस्थाय । प्रातरग्निकार्ये उक्तवत् अग्निं  
 परिसमुद्भ पयुक्ष्य दग्धैः परिस्तीर्य ॥ होमद्रव्यं पात्रे निधाय । द्वौदग्धौ  
 अग्नौ प्रज्वाल्य अभिद्योत्य पुनर्दग्धं प्रज्वाल्य त्रिःपर्यग्निं कृत्वोत्तरतो निरस्य  
 अप उपस्पृश्य अग्नेः पश्चान्निधाय ॥ अदितेनु मन्यस्वेत्यादिभिः प्रागादि  
 समंतं परिषिच्य । अग्नये नमः । ज्ञातवेदसे नमः । सहोजसे नमः । अजि-  
 राप्रभवे नमः । वैश्वानराय नमः । नर्यायसे नमः । पंक्तिराधसे नमः । विसर्पिणे  
 नमः । इति गंधपुष्पाक्षतादिभिः प्रागाद्यष्ट दिक्षु प्रदक्षिणमग्निमलं कृत्वा ।  
 अग्निं प्रज्वलितं० मुखं । इति प्रणम्य । तूष्णींकां समिधं अग्नौ निधाय  
 तस्यामार्दीप्तायां तल्पश्चिभभागे समिध्येव शतान्यूनं होमद्रव्यं गृहीत्वा हस्त  
 बिलेन वामपार्श्वेन प्राङ्मुखं प्रवाहुजुहोति ॥ ॐ सूर्याय स्वाहा सूर्याय  
 इदं ॥ पूर्वतो भूयसी मवदाय तामुत्तरतोतिहाय समिध्येव पूर्वार्धे हस्तबिलेन  
 वामपार्श्वेन प्रत्यङ्मुखं प्रवाहुक् जुहोति ॥ यथा ॥ ॐ प्रजापतय इत्युपांशु  
 स्वाहेत्युच्चैः प्रजापतय इदं इति मनसि अप्रतिमुखं प्रवाहुक् जुहोति ॥  
 ( अथ सायं । पूर्ववदवदाय समिधि पश्चिमभागे । ॐ अग्नये स्वाहा ।  
 अग्नय इदं ॥ ततो भूयसीमवदाय पूर्वं आहुतिं दक्षिणतो तिहाय । ॐ  
 प्रजापतये स्वाहा । प्रजापतय इदं । इति समिधि पूर्वभागे जुहुयात् । )

आहुति परिमाणं । व्रीहिणां वा यवानां वा शतमाहुति रिष्यते । इति । ॐ  
 जुषस्वनः० । अदितेन्वमगुंस्थाः इत्यादि परिषिच्य । यत्ते अग्ने० मयि मेधां०  
 इत्युपस्थाप । अथोऽग्निश्च उपतिष्ठेने । मानस्तोक्र० । इति । प्रागुत्तरतोवा  
 भस्म गृहीत्वा । ओजीसीति आरम्य मूर्ध्नि इत्यंत अनामिकया स्पृष्ट्वा ।  
 श्रद्धां मेधां इत्याशिषं प्रार्थ्य । गोत्रेण अभिवाद्य । यस्य स्मृत्या च नामोक्त्या  
 तपोयज्ञ क्रियादिषु । न्यूनं संपूर्णतां याति सद्यो वंदेऽनमच्युतं ॥ इत्युक्त्वा ।  
 [ द्विराचम्य ] । अनेन प्रातरौपासनाहुतिकर्मणा श्रीपरमेश्वरः प्रीयताम् । ( साय-  
 मौपासनमपि कृतश्चेत् । अनेन प्रातःसायमौपासनाहुतिकर्मणा श्रीपरमेश्वरः  
 प्रीयताम् । ) ॐ आयंत्येयोनि ऋत्वियो यतो जानो आरोचथाः । तं जानन्नग्र  
 आरोहाथा नो वर्धयारयि । इत्यग्ने पालाशाश्चन्धखादिरौदुंबरीषु वा समारोपणं  
 कुर्यात् ॥ इति प्रातरौपासनविधिः ॥

**दिनस्य प्रथमभागकृत्यम्** — दिनस्य प्रथमभागे दंतधावनं पाणिपाद  
 प्रक्षालनं प्रातःसंध्यावंदनं अग्निकार्यं औपासनं च कार्याणि ।

**द्विःकार्याणि कृत्यानि** — अग्निकार्यमौपासनं च प्रातःसायंच एवंद्वि  
 कार्ये । देवतार्चनं वैश्वदेवबलिहरणं च दिवा रात्रौ च एवं द्विः कार्ये ।  
 संध्यातुत्रिः कर्तव्या । भोजनं च द्विः कर्तव्यम् ।

### (५) ब्रह्मयज्ञः ।

तस्यकालः ॥ अष्टधा विभक्त य दिनस्य द्वितीयभागेवा मध्याह्नानाना  
 नंतंवा नित्यतर्पणात्प्राग्वा मनुष्ययज्ञानंतरं वा ब्रह्मयज्ञं कुर्यात् । समाचम्य  
 यजुःशाखी इत्यादि वचनात् ब्रह्मयज्ञं तर्पणात्प्राक् कुर्यात् । अथ प्रयोगः ।  
 कर्ता प्राङ्मुखो भूत्वा द्विराचम्य दर्भासने उपविश्य प्राणानायम्य देशकालौ  
 संकीर्त्य ममोपात्त दुरितज्ञयद्वारा श्रीपरमेश्वर प्रीत्यर्थं ब्रह्मयज्ञेन यक्ष्ये । इति

संकल्प्य । विद्युदसि विद्यमे पाप्मानमृतात्सत्त्वमुपैभि इत्यपः स्पृष्ट्वा त्रिराचम्य  
द्विरन्मृज्य ( द्विः परिमृज्य ) वामकरं प्रोक्ष्य शिरश्चक्षुषी नासिके श्रोत्रे हृदय  
माहृभ्य वामपादोपरि दक्षिणपादं प्रतिष्ठाप्य दक्षिणजानूपरि सपवित्रे संहतौ  
प्राङ्मुखौ पाणी निधाय ॥ ॐ भूर्भुवः सुवः । तत्सवितुर्वरेण्यं । भर्गोदेवस्य  
धीमहि । धियो योनः प्रचोदयात् ॥ ॐ अग्निमीळे पुरोहितं यज्ञस्य देव-  
मृत्विजं ॥ होतारं रत्न धातमं ॥ ॐ इषेत्वोर्जेत्वा वायवस्थो पायवस्थ देवोवः  
सविता प्रार्पयतु श्रेष्ठतमाय कर्मण आप्यायध्वमग्निया देवभागमूर्जस्वतीः  
पयस्वतीः प्रजावतीरनमीवा अयक्ष्मामावस्तेन ईशतमाघशग्दसो रुद्रस्य हेतिः  
परिवो वृणक्तु ध्रुवा अस्मिन् गोपतौ स्यात बह्वीर्यजमानस्य पशून्पाहि ॥  
ॐ यज्ञस्य घोषसि प्रत्युष्टग्दः रक्षः प्रत्युष्टा अरातयः प्रेयमगाद्धिषणा बर्हि  
रच्छ मनुना कृता स्वधया वितष्टात आवहंति कवयः पुरस्ताद्देवभ्यो जुष्ट  
मिहबर्हिंरासदे देवानां परिष्णमसि वर्षवृद्धमसि देवबर्हिं मात्वान्वड्मा  
तिर्यक्पर्वते राध्या समाच्छेत्ताते मारिषन्देव बहिः शतवल्शं विरोहसहस्रवल्शा  
विवयग्दः रुहेम पृथिव्याः संपृचः पाहि सुसंभृता त्वा संभराम्यदित्यै रास्ना-  
सीन्द्राण्यै सन्नहनं पूषाते प्रंथिं ग्रथनातु सते मास्थादिद्रस्यत्वा बःहुभ्यामुद्यच्छे  
बृहस्पते र्भूर्ना हरांम्युर्वतरिक्षमन्विहि देवं गममसि ॥ ॐ शुंधध्वं देव्याय  
कर्मणे देवयज्यायै मातरिश्चनो घर्मोसि द्यौरसि पृथिव्यसि विश्वधाया असि  
परमेण धाम्ना दृग्दहस्व माह्वारिसूनां पवित्रमसि शतधारं वसूनां पवित्रमसि  
सहस्रधारग्दः हुतस्तोको हुतोद्रप्सोऽग्नये बृहते नाकाय स्वाहा धावापृथिवी-  
भ्याग्दसा विश्वायुस्ता विश्वव्यचास्सा विश्वकर्मा संपृच्यध्वमृतावरी रूमिणी  
र्मधुमत्तमा मंद्राधनस्य सातये सोमेन त्वाऽऽननचमीन्द्राय दधिविष्णो हव्यग्दः  
रक्षस्व ॥ अग्न आयाहि वीतये गृणानो हव्यदातये ॥ निहोता सत्सिबर्हिषि ॥  
शंनो देहीरभिष्टय आपो भवंतुपीतये । शंयो रभिखवंतुनः ॥ अग्निर्मूर्धा दिवः  
कक्रुत्पतिः पृथिव्या अयम् । अपाग्दः रैताग्दसि जिन्वति ॥ ॐ यदेवा देव



हेळनं देवासश्च कृमावयं । आदित्या स्तस्मान्मामुंचतर्त स्यते नमामित ॥  
 अधशिक्षां प्रवक्ष्यामि । अमावास्येन वा पौर्णमास्येन वा हविषा यक्ष्यमाणो  
 भवति । वृद्धिरादैच् । समाम्नायः समाम्नातः । मयरसतजभनलग सम्मितं ॥  
 पंचसंवत्सरमयं ॥ गौः ॥ ग्मा ॥ ज्मा ॥ योगीश्वरं याज्ञवल्क्यं ॥ नारायणं  
 नमस्कृत्य ॥ अथातो धर्मजिज्ञासा ॥ अथातो ब्रह्मजिज्ञासा ॥ इति पठित्वा ॥  
 ( अथवा अशक्तश्चेत् ॥ ॐ भूर्भुवस्सुवः । तत्सवितुर्वरेण्यं । भर्गो देवस्य  
 धीमहि । धियो योनः प्रचोदयात् ॥ इमां गायत्रीं यथाशक्ति जपित्वा । ॐ  
 नमो ब्रह्मणे नमोऽस्त्वग्नये नमः पृथिव्यै नम ओषधीभ्यः । नमो वाचे नमो  
 वाचस्पतये नमो विष्णवे बृहते करोमि ॥ ॐ नमो ब्रह्मणे नमोऽस्त्वग्नये०  
 बृहते करोमि ॥ ॐ नमो ब्रह्मणे० बृहते करोमि ॥ इति पठित्वा ॥ )  
 वृष्टिरसि वृश्चमे पाप्मान मृतात्सत्य मुपागां ॥ इत्यपः स्पृष्ट्वा ॥ शिरश्चक्षुषी  
 नासिके श्रोत्रे हृदयमालभते । ( इत्यपः तेषुस्थानेषु स्पृष्ट्वा इत्यर्थः ) ॥ द्विराचम्य ।  
 [ अनेन ब्रह्मयज्ञ कर्मणा श्री परमेश्वरः प्रीयताम् ] ॥ ततः नित्यतर्पणं कुर्यात् ।

### (६) नित्यतर्पणम् ।

अथ प्रयोगः । द्विराचम्य प्राणानायम्य देशकालौ संकीर्त्य ममोपात्त  
 दुरितक्षयद्वारा श्री परमेश्वरप्रीत्यर्थं देवऋषि पितृप्रीत्यर्थं देवर्षि पितृतर्पणं करिष्ये ।  
 इति संकल्प्य । पूर्वाभिमुखोऽगुल्यग्रेण देवतीर्थेन ( अनेन देवकर्मणा । इदं  
 देवकर्मकृत्वा इत्यर्थः । ) देवतांस्तर्पयेत् । ब्रह्मादयो देवास्तां देवांस्तर्प  
 यामि । भूर्देवांस्तर्पयामि । भुवर्देवांस्तर्प० । सुवः देवास्तर्प० । भूर्भुवः सुवः  
 देवांस्तर्प० ॥ अथ निवीत्युदङ्मुखोऽगुली मूलेन वामपाश्र्वेन ऋषितीर्थेन  
 ऋषीन् द्विर्द्विस्तर्पयेत् । कृष्णद्वैपायनादयो येऋषयस्ता नृषींस्तर्पयामि तर्प-  
 यामि । भूर्ऋषींस्तर्प० तर्प० । भुवः ऋषींस्तर्प० तर्प० । सुवः ऋषींस्तर्प०  
 तर्प० । भूर्भुवः सुवः ऋषींस्तर्प० तर्प० । अथ प्राचीनावीति दक्षिणाभिमुखः

पितृतीर्थेन अंगुष्ठतर्जनीमध्येन पितृ खिखिस्तर्पयेत् ॥ अस्मत्पि न् अमुक  
 शर्मणः अमुकगोत्रान् स्वधानमस्तर्पयामि स्वधानमस्तर्पयामि स्वधा नमस्तर्पयामि ।  
 अस्सत्पितामहान् अनुक शर्मणः अमुकगोत्रान् स्वधा  
 नमः तर्प० स्वधा० स्वधा० ॥ अस्मत्प्रपिता महान् अमुक शर्मणः अमुक  
 गोत्रान् स्वाधा नम स्तर्प० स्वधा० स्वधा० ॥ अस्मन्मातृः अमुकदायीः  
 अमुकगोत्राः स्वधा० स्वधा० स्वधा० ॥ अस्मत्पितामहीः अमुकदायीः अमुक  
 गोत्राः स्वधा० स्वधा० स्वधा० ॥ अस्मत्प्रपितामहीः अमुकदायीः अमुकगोत्राः  
 स्वधा० स्वधा० स्वधा० ॥ सपत्निमातृः अमुकदायीः अमुकगोत्राः स्वधा०  
 स्वधा० ॥ माताम हान् अमुकशर्मणः अमुकगोत्रान् स्वधा० स्वधा० स्वधा० ॥  
 मातुः पितामहान् अमुकशर्मणः अमुकगोत्रान् स्वधा० स्वधा० स्वधा० ॥  
 मातुः प्रपितामहान् अमुकशर्मणः अमुकगोत्रान् स्वधा० स्वधा० स्वधा० ॥  
 मातामहीः अमुकदायीः अमुकगोत्राः स्वधा नमस्तर्प० ॥ मातुः पितामहीः  
 अमुकदायीः अमुकगोत्राः स्वधा० ॥ मातुः प्रपितामहीः अमुकदायी अमुक  
 गोत्राः स्वधा० ॥ स्वर्णी अमुकां अमुकगोत्रां स्वधा० ॥ स्वपुत्रं अमुकं अमु-  
 कगोत्रं स्वधा० स्वधा० स्वधा० ॥ तत्पत्नीं अमुकां अमुकगोत्रां स्वधा० ॥  
 तत्पुत्रं अमुकं अमुकगोत्रं स्वधा० स्वधा० स्वधा० ॥ अस्मत्पितुः ज्येष्ठ  
 भ्रातृन् अमुकशर्मणः अमुकगोत्रान् स्वधा० स्वधा० स्वधा० ॥ तत्पत्नीः  
 अमुकदायीः अमुकगोत्राः स्वधा० ॥ तत्पुत्रं अमुकशर्मणं अमुकगोत्रं स्वधा०  
 स्वाधा० स्वाधा० ॥ अस्मत्पितृश्वान् ( अस्मत्पितुः कनिष्ठभ्रा-न् ) अमुक  
 शर्मणः अमुकगोत्रान् स्वधा० स्वधा० स्वधा० ॥ तत्पत्नीः अमुकदायीः अमुकगोत्रा  
 स्वधा० ॥ तत्पुत्रं अमुकशर्मणं अमुकगोत्रं स्वधा० स्वधा० स्वधा० ॥ अस्मत्मातुलान् अमु  
 कशर्मणः अमुकगोत्रान् स्वधा० स्वधा० स्वधा० ॥ तत्पत्नीः अमुकदायीः अमुकगोत्राः  
 स्वधा० ॥ तत्पुत्रं अमुकशर्मणं अमुकगोत्रं स्वधा० स्वधा० स्वधा० ॥ आत्म भ्रातृन्  
 अमुकशर्मणः अमुकगोत्रान् स्वधा० स्वधा० स्वधा० । तत्पत्नीः अमुकदायीः

अमुकगोत्राः स्वधा० । तत्पुत्रं अमुकं अमुकगोत्रं स्वधा० स्वधा० स्वधा० । अस्म-  
 पितृभगिनीः अमुकदायीः अमुकगोत्राः स्वधा० । अस्मत्मातृभगिनीः अमुकदायीः  
 अमुकगोत्राः स्वधा० । आत्मभगिनीं अमुकदार्यां अमुकगोत्रां स्वधा० । तद्भ्रतरं अमु-  
 कशर्मणं अमुकगोत्रं स्वधा० स्वधा० स्वधा० । तत्पुत्रं अमुकं अमुकगोत्रं स्वधा० स्वधा०  
 स्वधा० । अस्मत्श्वशुरान् अमुकशर्मणः अमुकगोत्रान् स्वधा० स्वधा० स्वधा० । तत्पत्नीः  
 अमुकदायीः अमुकगोत्राः स्वधा० । श्यालकं अमुकं अमुकगोत्रं स्वधा० स्वधा०  
 स्वधा० । तत्पत्नीं अमुकां अमुकगोत्रां स्वधा० । अस्मदाचार्यान् अमुक-  
 शर्मणः अमुकगोत्रान् स्वधा० स्वधा० स्वधा० । तत्पत्नीः अमुकदार्याः अमुक  
 गोत्राः स्वधा० । अस्मद्गुरुन् अमुकशर्मणः अमुकगोत्रान् स्वधा० स्वधा०  
 स्वधा० । तत्पत्नीः अमुकदायीः अमुकगोत्राः स्वधा० । ज्ञातीन् अमुक-  
 शर्मणः अमुकगोत्रान् स्वधा० स्वधा० स्वधा० । तत्पत्नीः अमुकदायीः  
 अमुकगोत्राः स्वधा० । सखीन् अमुकशर्मणः अमुकगोत्रान् स्वधा० स्वधा०  
 स्वधा० । तत्पत्नीः अमुकदायीः अमुकगोत्राः स्वधा० । अमात्यान् अमुक-  
 शर्मणः अमुकगोत्रान् स्वधा० स्वधा० स्वधा० । तत्पत्नीः अमुकदायीः  
 अमुकगोत्राः स्वधा० । अतेवासिनः अमुकशर्मणः अमुकगोत्रान् स्वधा० स्वधा०  
 स्वधा० । तत्पत्नीः अमुकदायीः अमुकगोत्राः स्वधा नमस्तर्ग्यामि ॥ [ द्विः-  
 चम्य । अनेन देवर्षिं पितृतर्पणकर्मणा श्रीपरमेश्वरः प्रीयताम् ] ॥ इति नित्य-  
 तर्पण विधिः ॥ नित्यतर्पणे कालादिक्रमाः । (१) नित्यतर्पणकालः । ब्रह्मचारी  
 गृहस्थो वा द्वितीयभागे ब्रह्मयज्ञानंतरं नित्यतर्पणं कुर्यात् । किंच स ब्रह्मयज्ञं  
 विना द्वितीयभागे केवलं नित्यतर्पणं कर्तुं शक्नोति । गृहस्थः यद्यशक्त्यादिना  
 प्रातःकाले भंत्रस्नानकृतश्चेत् मध्याह्ने यथाविधि जलेन स्नात्वा संध्यामुपास्य स  
 पूर्वं ब्रह्मयज्ञं कृत्वापि अधुना तं कुर्यात् द्वितीयभागे च नित्यतर्पणं कृत्वापि  
 स तं अधुना कुर्यात् । (२) नित्यतर्पणकाले सव्यापसव्यादि । देवान् सव्यं  
 पितृन् वामेन मनुष्यान् च निर्वृतेन तर्पयेत् ॥ (३) अंजलिः । उभयेन

पाणिना नित्यतर्पणं कुर्यात् । किंतु श्राद्धे विवाहकाले च एकेन पाणिना तर्पणं कुर्यात् । (४) तर्पणोदकस्य निधानस्थानानि । उदकेषुवा पात्रेषुवा शुद्धभूमौ वा उभयपाणिना तर्पणोदकं प्रयच्छेत् । अन्यथा तर्पणं व्यर्थं भवति । यत्रस्थलं अशुचि अस्ति तदा उदके तर्पयेत् । (५) तर्पणोदकस्य मोक्षस्थानानि । तर्पणानंतं तर्पणोदकं शुभे पात्रांतरे जलपूर्णे गते वा क्षिपेत् । नतु अशुचौ स्थले । (६) नित्यतर्पणे रूपनिषेधः । नित्यतर्पणे वसुरुद्रादित्यरूपैः विना केवल नामगोत्रादियुक्तं तर्पणं कुर्यात् । (७) अंजलि संख्या । देवानां तर्पणे प्रत्येकं देवं प्रति तर्पयामि इति सकृदुक्त्या प्रत्येकाय एकं अंजलिं दद्यात् । ऋषीणां तर्पणे प्रत्येकं ऋषिं प्रति तर्पयामि तर्पयामि इति द्विरुक्त्या प्रत्येकाय द्वौ अंजली दद्यात् । पितृणां तर्पणे एवं क्रमः । सर्वत्र पुरुषाणामंजलित्रयमस्ति । तिसृणां मातृवर्गस्त्रीणामंजलित्रयमस्ति । मातृवर्गं भिन्न स्त्रीणां एकैकं अंजलिः । सपत्निमातुरंजलिद्वयं । (८) श्राद्धदिवसेषु नित्यतर्पणम् । प्रत्यादिदक पार्वणदर्शादि श्राद्धदिवसेषु श्राद्धानंतरं ब्रह्मयज्ञं कृत्वा नित्यतर्पणं तिलैर्विना कर्तव्यं । (९) नित्यनिषेधः । गृहेवा मृताहे वा जन्मदिनेवा नित्यतर्पणं तिलैर्विना कुर्यात् । इत्यादि । (१०) दिशां निर्देशः । नित्यतर्पणे देवान् प्राङ्मुखो भूत्वा ऋषीन् उदङ्मुखो भूत्वा पितृन् दक्षिणमुखो भूत्वा च तर्पयेत् । (११) कठिण पितृशब्दानां कर्नाटक भाषायामर्थाः । पितृ तंदे । पितामह तंदेय तंदे । प्रतितामह पितामहन तंदे । मातृ अय्व । पितामही तंदेय अय्व । प्रपितामही अज्जन अय्व । सपत्निमातृ तंदेय एरडने हेडति । मातामह अय्वन तंदे । मातुः पितामह अय्वन तंदेय तंदे । मातुःप्रपितामह अय्वन अज्जन तंदे । मातामही मातामहन हेडंती । मातुःपितामही अय्वन तंदेय तंदेय हेडंती । मातुःप्रपितामही अय्वन अज्जन तंदेय हेडंती । स्वस्त्री तन्न हेडंती । पितृव्य चिगप्प । पितुः ज्येष्ठ भ्रातृ दोहुप्प । मातुल अय्वन

अण्ण अथवा तम्म । पितृभगिनी तदेय अक्क अथवा तंगी । अशुर हेंडतिय तदे । श्यालक हेंडतिय सहोदर । श्यालक शब्दक्के एरडने अर्थवु तंगिय गंड । आचार्य पुरोहित । गुरु गायत्री उददेष्टा उपनयनद यजमाननु । ज्ञाति आप्त अथवा संबधिक । सखी मित्र । अमात्य नेरेयवनु । अंतवासी संगतियल्लिरुववनु अथवा शिष्यनु । (१२) तर्पणानि । द्वे देवऋषि पितृ-तर्पणे स्तः । एकं तर्पणं लघु अस्ति । अन्यद्बहदस्ति । लघुतर्पणं तिस्रं प्रातःस्नानमध्ये कर्तव्यम् । महतः तर्पणस्य नाम महातर्पणं । इदं उपा-कर्मगत्वं ब्रह्मयज्ञानंतरं कुर्यात् । आह्निकेऽपि ब्रह्मयज्ञानंतरं नित्यतर्पण संकल्पोक्तप्रकारेण देवऋषि पितृणां तर्पणं कुर्यात् । नतुतेषां महातर्पणम् । देवऋषिपितृतर्पणं प्रातःस्नानमध्ये अस्ति । एतदेवतर्पणं ब्रह्मयज्ञानंतरं कर्तव्ये नित्यतर्पणे कर्तव्यं । तथापि ब्रह्मयज्ञानंतरं कर्तव्ये नित्यतर्पणे केचिद्भेदाः संति । तस्मिन्नित्यतर्पणे कर्तव्यं पितृतर्पणं प्रयोगकारेण दत्तमस्ति । यदा एतत्पितृतर्पणं प्रातःस्नाने कर्तव्यदेवऋषितर्पणेन सहकृतं भवति तदा एतत्तर्पणं देवऋषिपितृतर्पणं भवति । यदा एतदेव ऋषिपितृतर्पणं आह्निके नित्यं कृतं भवति तदा अस्य नाम नित्यतर्पणमिति अस्ति । एव माह्निके ब्रह्मयज्ञानंतरं कर्तव्यदेवऋषिपितृतर्पणं नित्यतर्पणम् ॥

**दिनस्य द्वितीयभाग कृत्यम् ।** द्वितीयभागे ब्रह्मयज्ञं नित्यतर्पणं च कुर्यात् । ततः वेदशास्त्राद्यभ्यासं कुर्यात् ॥

**दिनस्य तृतीयभाग कृत्यम् ।** अष्टधा विभक्तस्य दिनस्य तृतीयभागे ऋणार्थं शरीरयात्रार्थं पौष्यवर्गार्थं च धनं ईहेत् ( यतेत ) ॥

(७) नित्यस्नानविषये बहूनि कर्माणि ।

प्रातःकाले स्नानं कुर्यात् मध्याह्नकालेच स्नानं कुर्यात् । एवं स्नानस्य द्वौ कालौ प्रयोगकारः कथयित्वा स्नानकालयोः समर्थनाय इदं स्मृतिवचनं

दिशति । प्रातर्मध्याह्नयोः स्नानं वानप्रस्थगृहस्थयोः । यतेस्त्रिषवणः स्नानं सकृच्च ब्रह्मचारिणः ॥ स्नानस्य द्वौ कालौ स्तः प्रातःकालो मध्याह्नकालश्च । स्नानस्य तृतीयकालोऽपि अस्ति । परं यति संबन्धस्य तस्य कालस्य नाम न दत्तं । इत्यनेन वचनेन निश्चीयते । अपिच गृहस्थः स्नानं द्विः कुर्यात् । वानप्रस्थोऽपि स्नानं द्विः कुर्यात् । यतिश्च स्नानं त्रिः कुर्यात् । ब्रह्मचारी तु एकदा एव स्नानं कुर्यात् । इत्यप्यनेन वचनेन निश्चीयते । किंतु ब्रह्मचारी एकदैव स्नानं कुर्यादिति इयदेव उक्तवा तस्य स्नानकालस्य नाम प्रयोगकारो न उक्तवान् । उक्तनामभ्यां प्रातःकालमध्याह्नकालाम्यामन्यकालो ब्रह्मचारिणः स्नानसमयो नास्ति अतः तस्य स्नानसमयस्य नाम न दत्तवान् । सकृत् स्नायादित्येव उक्तं । स्मृतिवचनानुरोधेन सकृन्नाम प्रातःकालो मध्याह्नकालो वा । किंच तद्वचनानुरोधेन द्वौ कालौ अपि दोषरहितौ । अत एव तयोः स्नानकालयोः कोऽप्येकः कालः श्रेयान् इष्टो वा इति प्रयोगकारेण न कथितम् । केचिज्जनाः एवमर्थं कुर्वन्ति । सकृत्स्नायात् इत्यस्यार्थः चतुर्थभागे स्नायात् एवं कुर्वन्ति । अयमसत्यार्थः । कुतः । सकृत्स्नायादिति इदं चतुर्थभागकृत्यानामेव वर्णनं मयवाक्येषु नास्ति । इदं स्मृतिवचने अस्ति । तत्स्मृतिवचनं चतुर्थभागकृत्यान्वयव वर्णयति इति । किंतु तत्प्रातर्मध्याह्नकालकृत्ये वर्णयति । अतः तेषामयमसत्यार्थः । एवं ब्रह्मचारी प्रत्यहमेकदा एव स्नानं कुर्यात्प्रातःकाले मध्याह्नकाले वा । गृहस्थस्तु स्नानं द्विः कुर्यात् प्रातः मध्याह्नश्च । यतिश्च स्नानं त्रिः कुर्यात् । अशक्तविषये । ब्रह्मचारी गृहस्था दिर्वा शक्तिरहितश्चेत् द्विः कुर्यात् । अशक्तत्वात् । इदमेव मंत्रस्नानं भवति । इदं मंत्रस्नानं कुर्यात् । अन्यत्र प्रयोगकारो यद्यश्नयादिना प्रातःकालस्नानकृतं चेत् मध्याह्नं स्नात्वा एवं कथयति । अस्य तात्पर्यं । आह्निकस्य प्रातःकेवले जलस्नानविषये अशक्तेर्वा प्रवासाद्वा अल्पज्वराद्वा एकमेव कारणाद्वा जातेन अशक्ततायाः कारणेन गृहस्थः प्रातः मंत्रस्नानं

मकरोत् चेत् इदं यद्यशक्त्यादिना प्रातःकालस्नानकृतं चेत् एतस्यार्थः । अशक्तिना वा प्रवासेन वा एवंविध कारणेन वा अशक्तः गृहस्थः प्रातः-मंत्रस्नानमकरोत् चेत् मध्याह्ने स यथाविधि जलस्नानं कुर्यात् । गृहस्थः शक्तियुक्तश्चेत् जलस्नानमेव प्रत्यहं द्विः अवश्य कुर्यात् । इति तात्पर्यम् । मध्याह्ने मृत्तिकास्नानं विहितं तत्तु प्रयोगमालायामेव द्रष्टव्यम् ।

आह्निकस्य प्रातः केवलं ० गृहस्थः इति यदुपरि लिखितं तत् न शुद्धम् । आह्निकस्य प्रातः ० अल्पज्वराद्वा एवंविधकारणात् जातेन अशक्ततायाः कारणेन यदि गृहस्थः एतत् शुद्धं ॥

ब्रह्मयज्ञस्य कालकथनसमये नित्यतर्पणात्प्राग्वा इति लिखितं । तत् न शुद्धं । तर्पणात्प्राग्वा इति शुद्धम् । तर्पणं नाम माध्याह्नसंध्यायाः द्वादश-तर्पणमित्यर्थः । अत एव माध्याह्नसंध्यायाः प्राक् ब्रह्मयज्ञं कुर्यात् ।

### (८) माध्याह्नसंध्या ।

अहश्चतुर्थभागे माध्याह्नसंध्यां कुर्यात् । उपनयनप्रकरणेष्युक्तं । याव-ब्रह्मोपदेशः स्यात्तावत्संध्यादिकं न च । ततो माध्याह्नसंध्यादि सर्वकर्मसमाचरेत् । स्नानं च भोजनं तद्वत्संध्योपासनमेव च । ब्रह्मयज्ञश्च नित्यानि सामान्यस्यापि तानितु ॥ ( उपासनमप्युपासन मग्निकार्यमित्यर्थः । ) । यज्ञोपधीति प्राङ्मुख उपविश्य द्विराचम्य ममोपात्त दुरितक्षयद्वारा श्रीपरमेश्वर प्रीत्यर्थं माध्याह्नसंध्या मुपासिष्ये । आपोद्दिष्टेति नवविधमार्जयित्वा । ॐ आपो वा इदं गुँ सर्वं विश्वाभूतान्यापः प्राणावा आपःपशव आपोन्नमापो मृतमापः सम्राडापो विराडाप स्तराडापश्छंदागुँ स्यापो ज्योती गुँभ्यापो यजूगुँभ्याप रसस्यमापः सर्वादेवता आपो भूर्भुवः सुवराप ॐ ॥ इति जलमभिमन्त्र्य । दक्षिणहस्ते जलमादाय । आपः पुनंतु पृथिवीं पृथिवीपूता पुनातु मां । पुनंतु ब्रह्मण

स्पति ब्रह्मपूता पुनातु मां । यदुच्छिष्टमभोज्यं यद्वा दुश्चरितं मम । सर्वं  
 पुनंतु मामापो सतां च प्रतिग्रहर्तुं स्वाहा । इति प्राश्य । अथ द्विराचम्य ।  
 दधिक्रावण इति द्वात्रिंशन्मार्जनं कृत्वा । अर्घ्यं दद्यात् यथा । जलं-  
 जळिमादाय सर्वोत्थितः सूर्याभिमुखस्तिष्ठन् अर्घ्यमंत्रेणाभिमंत्र्य जलमध्ये जलं  
 क्षिपेत् । ॐ हर्गुंसःशुचिषद्वसुरंत रिक्षसद्भोतावेदिष दतिथिर्दुरोणसत् । वृष-  
 द्वरसदृत् सन्धोम सदब्जा गोजा ऋतजा अद्रिजा ऋतं बृहत् । इति  
 प्रथमार्घ्यमंत्रः । आसत्वेन रजसावर्तमानो निवेशयन्मृतं मर्त्यं च । हिरण्ययेन  
 सवितारथेना देवो याति भुवनानि पश्यन् ॥ इति द्वितीयार्घ्यमंत्रः । तृती-  
 यार्घ्ये पूर्ववत् जलमादाय स्वनेजः संयोज्य गायत्रीमंत्रेणाभिमंत्र्य जलं क्षिप्त्वा ।  
 ॐ आपोज्यो० रोम् । इति आत्मनस्तेजः संस्थापयेत् । एवं तृतीयार्घ्यं  
 दत्वा । कालातिक्रमश्चेत् प्रायश्चित्तार्घ्यं पूर्ववद्दद्यात् । असावादित्यो ब्रह्मेति  
 जलहस्तः प्रदक्षिणं कुर्यात् । उपविश्याचम्य । अन्नोऽसंहार कुर्यात् ।  
 अस्य श्री अन्नोपसंहारमहामंत्रस्य शिवात्मकऋषिः त्रिष्टुप्छंदः  
 सवितादेवता । सोहमर्कः । आवायन्य० । ययावा० । औ० ।  
 उद्वर्तोसि पाप्मानं मे विद्धि । उत्तिष्ठदेवि गंतव्यमित्यादि सर्वप्रातःकावत्कृत्वा ।  
 यथाशक्ति गायत्रीं जपित्वा । गायत्रीजपसमये आसीनः प्राङ्मुख एव पूर्व-  
 वद्यथाशक्ति जपेत् । पुन ऋष्यादि विन्यस्य करषडंगन्यासं हृदयादिन्यासं  
 च कृत्वा । दिग्ब्रंधमपि कृत्वा । मंदारारव्हय० गायत्रीमावाहयामि० श्रीयमावा  
 हयामि । ( गायत्रिया गायत्रीछंदो इत्यादिं त्यजेत् । नकुर्यादित्यर्थः । )  
 द्वादशतर्पणं कुर्यात् । यथा । धानारं तर्पयामि । अर्यमणं तर्प० । मित्रं  
 तर्प० । वरुणं तर्प० । अंशुं तर्प० । भगं तर्प० । इंद्रं तर्प० । विवस्वतं  
 तर्प० । पूषाणं तर्प० । पञ्चमं तर्प० । त्वष्टारं तर्प० । विष्णुं तर्प० ।  
 इति तर्पयित्वा । उत्थाय सूर्याय पुष्पाणि दत्वा ऊर्ध्वबाहुरायताक्षः सूर्य-  
 मुपतिष्ठते । उद्वयं तमसस्परि० रुत्तमं । चित्रं देवानां० । ०तच्चक्षुर्देवहितं



पुरस्ताच्छुक्रमुच्चरत् । पश्येम शरदः शतं । जीवेम शरदः शतं । नंदाम  
शरदः शतं मोदाम शरदः शतं भवाम शरदः शतं गुँ शृणुवाम शरदः  
शतं • प्रव्रवाम शरदः शतं अजीतास्याम शरदः शतं जोष्क सूर्यं दृशे ।  
य उदगान्महतोर्गे वा द्विभ्राजमानः सरिरस्य मध्यात्समावृषभो लोहिताक्षः  
सूर्योविपश्चिन्मनसा पुनातु । इत्युपस्थाय नमः प्राच्यै दिशे० सर्वं देव नमस्कारः  
केशवं प्रतिगच्छति ॥ उच्चन्नद्य मित्रम हं आरोहन्नुत्तरां दिवं । हृद्रोगं मम  
सूर्यहरिमाणं च नाशय । शुक्रेषुमे हरिमाणं । रोमणाकासुदध्मसि । अथोद्वा-  
रिद्वेषुमे । हरिमाणं विदध्मसि । उदगादयमादित्यः । विश्वेनसहसा सह ।  
द्विषंतं मम रंधयन् । मो अहं द्विषतोरथं । इति सूर्यावलोकनं कृत्वा । भूः  
प्रपद्ये भुवःप्रपद्ये सुवःप्रपद्ये भूर्भुवः सुवःप्रपद्ये ब्रह्मप्रपद्ये ब्रह्मकोशं प्रपद्ये मृतं प्रपद्ये  
मृतकोशं प्रपद्ये चतुर्जालं ब्रह्मकोशं यं मृत्युर्नावपश्यति तं प्रपद्ये देवान्प्रपद्ये  
देवपुरं प्रपद्ये परीवृतो वरीवृतो ब्रह्मणावर्मणाहं तेजसा कश्यपस्य यस्मै  
नमस्तच्छिरोधर्मोमूर्धानं ब्रह्मोत्तरा हनुर्यज्ञोधराविष्णुर्हृदयं गुँ संवत्सरः प्रजाजन-  
नमश्चिनौ पूत्रपादावत्रिर्मध्यं मित्रावरुणावपरपादावग्निः पुञ्छस्य प्रथमंकांडं तत  
इंद्रस्ततः प्रजापतिरभयं चतुर्थं गुँ सवा एष दिव्यः शाक्वरः शिशुमारस्त  
गुँ हय एवं वेदापपुनर्मृत्युं जयति स्वर्गं लोकं नः ध्वनि प्रमीयते नाग्नौ प्रमीयते  
नाप्सु प्रमीयते नानपत्युः प्रमीयते लब्ध्वान्नो भवति ध्रुवस्त्वमसि ध्रुवस्यक्षित  
मसि त्वं भूतानामधिपतिरसि त्वं भूताना गुँ श्रेष्ठोसि त्वां भूतान्युपपर्या वर्तते  
नमस्ते नमः शर्वते नमो नमः शिशुकुमारायनमः ॥ इति शिशुकुमारं प्रार्थ्य ।  
उपविश्य । प्रातःकालवदष्टक्षरीं पंचाक्षरीं जपेत् । [ आचम्य । अनेन माध्याह्न  
संध्याकर्मणा श्रीपरमेश्वरः प्रीयताम् । ]

गृहस्थः यद्यशक्त्यादिना प्रातःकालस्नानकृतं चेत् मध्याह्नेस्नात्वा  
संध्यामुपास्य ततो ब्रह्मयज्ञं कृत्वा नित्यतर्पणं कुर्यात् ।

अथ चतुर्थभाग कृत्यम् । चतुर्थभागे माध्याह्नस्नानं कुर्यात् । माध्याह्नसंध्यां कुर्यात् ।

### (९) पंचायतनपूजा ।

पंचमे भागे देवतार्चनं कुर्यात् । कूर्मपुराणे । यो मोहादथबालस्यदकृत्वा देवतार्चनं । मुंक्ते स याति नरकं सूक्ष्मेष्वभिजायते ॥ धाराह पद्मपुराणयोः । गृहे लिंगद्वयं नार्च्यं शालग्रामद्वयं तथा ॥ द्वे चक्रे द्वारकायास्तु नार्च्येत्सूर्यद्वयं तथा ॥ शक्तित्रयं तथा नार्च्यं गणेशत्रयमेव च । शालग्रामास्समाः पूज्याः समेषु द्वितयन्नहि । त्रिपमा नैव पूज्याः स्युर्विषमेष्वेकमेवहि ॥ अथ पंचायतनपूजा । आदित्यमंत्रिणां विष्णुं गणनाथं महेश्वरं । ब्राह्मणः पूजयेत्पंच पंचयज्ञपरायणः ॥ पाद्मे । रविर्विनायकश्चण्डी ईशो विष्णुस्तु पंचमः । अनुक्रमेण पूज्यंते व्युत्क्रमेण महद्भयं ॥ तत्प्रकारमाहबप्पदेवः । शंभोर्मध्यगते हरीन हरमौ० व्यस्तास्तु हानिप्रदाः ॥ इति शंकरभागतः । ( ईशानकोणादारभ्य प्रदक्षिणमित्यर्थः ) । दिक्स्वरूपं तु । प्रयोगपरिजाते । देवस्यमुखमारभ्य दिशः प्राचीं प्रकल्पयेत् । तदादि परिवाराणामंगाद्यावरणस्थितिः ॥ पूज्यपूजकयोर्मध्ये प्राचीं प्रोक्तं विचक्षणैः ॥ उमामहेश्वर इति नामनियो जनस्य कारणाम् । उमया युक्तो महेश्वरः उमामहेश्वर इति मध्यमपदलोप समासः । पार्वती ईश्वरमुद्दिश्य चिरकालं तपः कृतवती । सा विरहदुःखं मा प्राप्नोत्विति करुणामात्रेण शिवः स्वशरीरार्थं तामवस्थापितवान् । एतत्कथायां निर्दिष्टस्य शिवः स्वशरीरार्थं पार्वतीमवस्थापितप्रसंगस्य एव स्मरणं दर्शनं सान्निध्यं वा प्रयोगकाराय रोचते । अत एव उमामहेश्वर इति नामनियोजनं । तन्नामनियोजनेन ईश्वरालिंगे प्राणप्रतिष्ठां कृत्वा तं लिंगं पूजयते । कारणभेदं भवेत् । अपि च यथा अर्घ्यकाले तत्पुरुषो रुद्र इत्यादि पुराणोक्तविविध कथानुरूपनामनियोजनं पूजांतर्गत प्रकारः । यथा च द्वादशनाम

पूजाकाले महादेवः कामांगनाशनः श्रीकंठः इत्यादिपुराणोक्त विविधकथानु  
रूपनामनियोजनं पूजांतर्गतप्रकारः । तथैव ईश्वरप्राणप्रतिष्ठायां उमामहेश्वर  
इति नामनियोजनं पूजांतर्गतप्रकारः । कारणमेवमपि भवेत् । **ध्याना-**  
**वाहनादि षोडशोपचाराः षोडशोपचारावा ।** षोडशप्रधाना उपचाराः  
षोडशोपचाराः । ते एते । ध्यानं आवाहनं आसनं स्वागतं पाद्यं अर्घ्यं  
आचमनं मधुपर्कं पुनराचमनीयं स्नानं वासांसि भूषणं गंधं अक्षताः पुष्पाणि  
धूपं दीपं नैवेद्यं तांबूलं नमस्कारः । एतेषु उपचारेषु अस्ननस्वागतादिषुवा एतेषु उप  
चारेषु षोडश उपचाराः एव प्रधानाः॥ **मूलमंत्राः** अनुष्ठानपद्धतौ । गणपतेः - ॐ  
गं गणपतये नमः । शिवस्य - ॐ नमः शिवाय । दुर्गायाः - ॐ ह्रीं दुं दुर्गायै  
नमः । नारायणस्य - ॐ नमो नारायणाय । सूर्यस्य - ॐ धृणि सूर्या-  
दित्य ॥ **अथ पूजाप्रयोगः ।** [ आचम्य ] आगमार्थं तु देवानां गमनार्थं  
तु रक्षसां । कुरु घंटारवं तत्र देवताव्हांनलांछनं ॥ एष रक्षोहरः श्रीमान्  
सर्वासुरविनाशनः । अनेन घंटामभ्यर्च्य वादयेत मनोहरं ॥ देहो देवालयः  
प्रोक्तो देवोजीवः सदाशिवः । त्यजेदज्ञाननिर्माल्यं सोहं भावेन पूजयेत् ।  
इति ध्यात्वा ॥ उत्तप्तोज्वलकांचनेन रचितं तुंगांगरंगस्थलं शुद्धस्फाटिक  
भित्तिकाविरचितै स्तंभैश्च हेमैः शुभैः । द्वौश्चामरत्न राजखचितैः शोभावहै  
मंडितैस्तत्रान्यैरपि चित्रशंखधवलैः प्रोद्भासितैः स्वस्तिकैः । मुक्ताजाल विनम्र  
मंडपयुतै र्वज्रैश्च सोपानकै र्नानारत्न विनिर्मितैश्च कलशैरल्यंत शोभावहं ॥  
माणिक्योज्वल दीपदीप्ति रचितै र्लक्ष्मीर्विलासास्पदं ध्यायेन्मंडपमर्चनेषु सक-  
लेष्वेवं विधं साधकः । इति मंडपं ध्यात्वा द्वारपूजां कुर्यात् ॥ ॐ पूर्वद्वारे  
द्वारश्रियै नमः । धात्रे नमः । विश्वत्रे० ॥ दक्षिणद्वारे द्वारश्रियै नमः । चंडायै  
नमः । प्रचंडायै० ॥ पश्चिमद्वारे । द्वारश्रियै० । जयाय० । विजयाय नमः ॥  
उत्तरद्वारे । द्वारश्रियै० । शंखनिधये नमः । पुष्पनिधये० । पूर्वसमुद्राय नमः ।  
दक्षिणसमुद्राय० । पश्चिम समुद्राय० । उत्तर समुद्राय० । सप्त समुद्राय० । सप्त-

व्याहृतिभ्यो० । सप्तप्रकृतिभ्यो० । वस्वष्टकाय० । दिग्बष्टकाय० । पाताला-  
 दष्टकाय० । अणिमादष्टकाय० । गुरुभ्यो० । परमगुरुभ्यो० । परमेष्ठी गुरु-  
 भ्यो० । सनकादियोगिभ्यो० । शंकराद्याचार्येभ्यो० । नारदादिऋषिभ्यो० ।  
 अप्सरेभ्यो० । किन्नरेभ्यो० । गं गणपतये० । क्षेत्रपालाय० । वं वास्तु  
 पुरुषाय नमः । द्वारपालपूजां समर्पयामि । पृथिव्यामेरुपृष्ठऋषिः ०कूर्मासनाय  
 नमः इत्यासनमभिर्भ्यः । अपक्रामंतु० । तीक्ष्णदंष्ट्र० मर्हसि । आसने कृत्वा ।  
 आसने उपविश्येत्यर्थः । प्राणानायम्य । ( एवं गुणेत्यादेरर्थः ब्राह्मणानामनु-  
 करणपद्धतिना क्रियते । यथा । ) अत्रकलियुगे भरतवर्षे भरतखंडे दंडकारण्य  
 देशे शास्त्रिवाहनशक्रे अस्मिन्वर्तमाने अमुकनाम संवत्सरे अमुकअयने अमुक  
 ऋतौ अमुकमासे अमुकपक्षे अमुकतिथौ अमुकवासरे एवं गुणानिशेषण विशि-  
 ष्टायां शुभपुण्यतिथौ ( इयमेव पद्धतिः । परं एतत्पद्धतिं सम्यग्ज्ञातुं हिरण्यके  
 श्यादि प्रयोगाः द्रष्टव्याः । यद्येतत्पद्धतिः प्रयोगमालाया भवान्यत्रास्ति तर्हि  
 सुष्ठु भवेत् । ) धर्मार्थकाम मोक्षचतुर्विधफल पुरुषार्थफल सिद्धयर्थं आरोग्य  
 निर्विघ्नैतैश्वर्यज्ञान मोक्षसिद्धयर्थं । सूर्यं गणपत्यं त्रिकाशिव विष्णुनुद्दिश्य ध्याना-  
 वाहनादिषोडशोपचारपूजां करिष्ये । देवस्य दक्षिणभागे जलकलशं निधाय ।  
 कलशस्य मुखे विष्णुः कंठेरुद्रः समाश्रितः । मूले तत्रस्थितो ब्रह्मा मध्ये  
 मातृगणाः स्मृताः । कुक्षौ तु सागराः सर्वे सप्तद्विपावसुंधरा । ऋग्वे दोथय  
 जुर्वेदः सामवेदोद्वयवर्णः । अंगैश्च सहिताः सर्वे कलशंतु समाश्रिताः । अत्र  
 गायत्रि सावित्री शान्तिस्तुष्टिकरी तथा । आयांतु ममदेहस्य दुरितक्षयकारकाः ।  
 सर्वे समुद्राः सरित् स्तीर्थानि जलदानदाः । गंगेच यमुने चैव गोदावरि  
 सरस्वति । नर्मदे सिंधु कावेरि जले स्मिन्संनिधिकुरु । कलशदेवताभ्यो नमः  
 ध्यानावाहनादि षोडशोपचारपूजां समर्पयामि । सितमकर निषण्णां शुभ्र-  
 वर्णां त्रिनेत्रां करधृतजल शोभत्सोत्पला भीत्य भीष्टां । विविह्रिहररूपां  
 सैदुकोटीरजटां भसितसितदुकूलां जान्हवीं तां नमामि ॥ इति नमस्कुर्यात् ॥

इति कलशपूजां समर्पयामि ॥ अथ शंखपूजा । खेष्टदेवतास्त्रमंत्रेण शंखप्रक्षाल्य ।  
यं अस्त्रायफडिति ईश्वरस्य । एवमन्येषां । खदक्षिणभागे भूमौ चतुरस्रमंडलं  
कृत्वा व्यापक मंडलाय नम इति संपूज्य । तदुपरि प्रक्षालितमाधार त्रिधाय  
मं बन्धिमंडलाय धर्मप्रददशात्मने नम इति संपूज्य तदुपरि शंखत्रिधाय ॥ ॐ  
अं अर्कमंडलायार्थं प्रदद्वादशकलात्मने नम इति संपूज्य प्रणवेन जलमापूर्य  
ॐ उं सोममंडलाय कामप्रदषोडशकलात्मने नम इति जलं संपूज्य गंधपुष्पादि  
भिरभ्यर्च्य चक्रमुद्रया संरक्ष्य सुरभिमुद्रया अमृतीकृत्य तार्क्ष्यमुद्रया निर्विषी  
कृत्य शंखमुद्रां प्रदर्श्य ॥ शंखं चंद्रार्कं दैवल्यं मध्ये वरुणदेवता । पृष्टे  
प्रजापतिस्तत्र अग्रे गंगा सरस्वती ॥ पांचजन्यायचिद्ब्रहे पद्मगर्भायधीमहि ।  
तन्नः शंखः प्रचोदयात् ॥ इति शंखगायत्र्या त्रिवारमभिमंत्र्य । त्रैलोक्यां  
यानि तीर्थानि वासुदेवस्य चाज्ञया । शंखे तिष्ठन्ति राजेन्द्र तस्माच्छंखं प्रपू-  
जयेत् ॥ त्वं पुरा सागरोत्पन्नो विष्णुना विधृतः करे । रक्षार्थं सर्वदेवानां  
पांचजन्यं नमोस्तुते ॥ गर्भा देवारिनारीणां विशीर्यते सहस्रधा । तव नादेन  
पाताले पांचजन्यं नमोस्तुते ॥ विलयं याति पापानि हिमवद्भास्करोदये ।  
दर्शनादेव शंखस्य किं पुनः स्पर्शनेन तु ॥ नत्वा शंखं करे कृत्वा मंत्रै  
रेवतु वैष्णवैः । यः स्नापयति गोविंदं तस्य पुण्यमनंतकं ॥ शंखतीर्थं कल  
शोदके किंचिन्निक्षिप्य पूजोपकरणं संप्रोक्ष्य देवस्य मूर्तिं त्रिः प्रोक्ष्यात्मानं  
प्रोक्ष्य । शंखमध्ये स्थितं तोयं भ्रामितं केशवोपरि । अंगलग्नमनुष्याणां ब्रह्म-  
ल्यायुतं दहेत् ॥ इति शंखपूजाविधिः ॥ अथ पीठपूजा । ॐ आधारशक्त्यै  
नमः । मूलप्रकृत्यै नमः । कूर्माय । अनंताय । वास्तुपुरुषाय । पृथिव्यै ।  
सुधारणवाय । नवरत्नमय द्वीपाय । स्वर्णपर्वताय । नंदनोद्यानाय । करपपा-  
दपेभ्यो । मणिमंडपाय । रत्नमंदिराय । स्वर्णवेदिकायै । रत्नसिंहासनाय ।  
श्वेतच्छत्राय । धवलचामराय । धर्माय । ज्ञानाय । वैराग्याय । ऐश्वर्याय ।  
अधर्माय । अज्ञानाय । अवैराग्याय । अनैश्वर्याय । अव्यक्त विग्रहाय । आनंद

क्रंदाय । सवित्रालाय । षट्त्रिंशत्त्वात्मक पद्माय । प्रकृतिमयपत्रेभ्यो नमः ।  
 विकारामयके सरेभ्यो । पंचाशद्वर्ण बीजाब्ज सर्वतत्त्व स्वरूपायै कर्णिकायै नमः ।  
 अं अर्कमंडलाय द्वादशकलात्मने । उं सोममंडलाय षोडशकलात्मने । मं वह्नि  
 मंडलाय दशकलात्मने । सं सत्वाय । रं रजसे । तं तमसे । मां मायायै ।  
 विं विद्यायै । अं आत्मने । अं अंतरात्मने । पं परमात्मने । ॐ ऋषीं ज्ञाना-  
 त्मने नमः । पीठपूजां समर्पयामि । अथ पूजाक्रमः । स्मृत्यंतरे । रविर्विनायक  
 श्रंडी ईशो विष्णुस्तु पंचमः । अनुक्रमेण पूज्यंतेऽयुत्क्रमेण तु महद्भयमिति ॥  
 अथ सूर्यपूजां करिष्ये । नवशक्तिपूजां करिष्ये । ॐ दीप्तयै नमः । सूक्ष्मायै ।  
 जयायै । मद्रायै । विभूलायै । विमलायै । अमोघायै । विद्युतायै । सर्वतोमुख्यै  
 नमः । ओन्नमो भगवते सर्वभूतात्मने सकलगुण शक्तियुक्ताय योगपद्मपीठा-  
 त्मने नमः सुवर्णपीठं कल्पयामि । स्वात्मसंस्थमजं शुद्धं त्वामद्य सुदिवाकर ।  
 अरण्यामिवहव्या शंभूर्तावा वाहयाम्यहं ॥ ॐ भूर्भुवः सुवरों सशक्ति सांग  
 सायुधसवाहन सपरिवार सर्वालंकार भूषित श्री भास्करमूर्ते अत्रागच्छागच्छ  
 आवाहयिष्ये । आवाहयामि । आवाहितो भव । संस्थापितो भव । सन्निहितो  
 भव । सन्निरुद्धो भव । अवकुण्ठितो भव । अमृतीकरणो भव । व्याप्तो भव ।  
 सुप्रसन्नो भव । क्षमस्व । सान्निध्यं कुरु । भास्कराय विद्महे महद्युतिकराय  
 धीमहि तन्नो आदित्यः प्रचोदयात् । इदमर्थं । देवभागऋषिः गायत्रीछंदः  
 सूर्यो देवता । ॐ सत्यतेजो ज्वालामणि हुं फट् स्वाहा । हृदया० । ब्रह्मतेजो  
 ज्वालामणि हुं फट् स्वाहा । शिर । विष्णुतेजोज्वालामणि हुं फट् स्वाहा ।  
 शिखा । रुद्रतेजोज्वालामणि हुं फट् स्वाहा । कव । वह्नितेजोज्वालामणि हुं  
 फट् स्वाहा । नेत्र । सहस्रतेजोज्वालामणि हुं फट् स्वाहा । अस्त्र । अरुणोरुण  
 पंकजो निषण्णः । क्रमले भीतिवशैः करैर्दधानः । स्वरुचाहित मंडल खिनेत्रो  
 रविराकल्प शताकुलोवतान्नः ॐ धृणि सूर्य आदित्य । इत्यष्टाक्षरमंत्रमूर्ति  
 हृदयं स्पृष्ट्वा जपेत् । ॐ ऋषीं । क्रौं यंरं लंवं शंषं सं हों सं हं सः । सूर्यस्य

प्राणाइहप्राणाः सूर्यस्य जीव इहस्थितः सूर्यस्य सर्वेन्द्रियाणि वाङ्मनश्चक्षु  
 श्रोत्र जिह्वाप्राणप्राणा इहायांतु सुखं चिरं तिष्ठंतु स्वाहा । इति द्वहयं स्पृष्ट्वा  
 त्रिवारं जपेत् । इति प्राणप्रतिष्ठा । आदरण पूजां करिष्ये । ॐ मलयतेजो  
 ज्वालामणि हुंफट् स्वाहा । ह । ब्रह्मतेजो । शि । विष्णुतेजो । शिखा ।  
 रुद्रतेजो । क । वह्नितेजो । ने । सहस्रतेजोज्वा । अस्त्र ॥ इति प्रथमाव-  
 रणं ॥ रवये नमः । भानवे । भास्कराय । सूर्याय । उषायै । प्रज्ञायै । प्रभायै ।  
 संध्यायै ॥ इति द्वितीयं ॥ अदित्याय । चंद्राय । कुजाय । बुधाय । बृह-  
 स्पतये । शुक्राय । शनैश्वराय । राहवे । केतवे ॥ इति तृतीयं ॥ ब्राह्मै ।  
 माहेश्वर्यै । कौमार्यै । वैष्णव्यै । वाराह्यै । इंद्रायै । चामुंडायै । महालक्ष्म्यै ॥  
 इति चतुर्थं ॥ इंद्राय । अग्नये । यमाय । नैर्ऋतये । वरुणाय । वायवे ।  
 सोमाय । ईशानाय । अनंताय । ब्रह्मणे ॥ इति पंचमावरणं ॥ द्वादशनाम  
 पूजां करिष्ये । सहस्रकिरणाय नमः । सूर्याय । तपनाय । सवित्रे । रवये ।  
 विकर्तनाय । जगच्चक्षुषे । बुमणये । तरणये । तिग्मदीधितये । द्वादशात्मने ।  
 त्रयीमूर्तये ॥ द्वादशनामपूजां समर्पयामि ॥ भास्करमूर्तये नम इति षोडशोप-  
 चार पूजां कुर्यात् ॥ इति सूर्य जा ॥ अथ विनायक पूजा । तीत्रायै ।  
 ज्वालिन्यै । नंदायै । भोगदायै । कामरूपिण्यै । उग्रायै । तेजोवल्लै । विघ्न-  
 नाशिन्यै । नवशक्तिपूजां समर्पयामि । ॐ नमो भगवते सर्वभूतात्मने सकल  
 गुण शक्ति युक्ताय योगपद्मपीठात्मने नमः । सुवर्णपीठं कल्पयामि । स्वात्म  
 संस्थमजंशुद्धं त्वामद्य गणनायक । अरण्यामिवहव्याशं मूर्त्वावावाहयाम्यहं ।  
 सशक्ति सांगसायुधसवाहन सपविार सर्वालंकार भूषित श्री सिद्धिविनायक  
 मूर्ते अत्रागच्छागच्छावाहयिष्ये । सिद्धिविनायकमावाहयामि । आवाहितो भवे-  
 त्यादि पूर्ववत् । एकदंतायविद्महे वक्रतुंडाय धीमहि । तन्नोदंतिः प्रचोदयात् ॥  
 इदमर्थं ॥ गणकऋषिः । गायत्रीछंदः । गणपतिर्देवता । मूलेन षडंगन्यासः ।  
 रक्तोरक्तांगरागां शुक्कुसुमयुतस्तुंदिलश्चंद्रमौलिर्नैत्रैर्युक्तस्त्रिभिर्वाङ् मनकर चरणो

बीजपुरोक्तवासः । हस्ताप्राङ्कलृप्तपाशांकुशरदवरदो नागवक्रोहि भूषो देवः पद्म-  
सनो नोभवतु नतसुरो भूतये विघ्नराजः ॥ इति ध्यात्वा । मूलं यथाशक्ति  
जपित्वा । आवरणपूजां कुर्यात् ॥ अंगैः ( हृदयादिन्यासैः ) प्रथमावरणं ॥  
गणाधिपाय । गणेशाय । गणनाथाय । गणक्रीडाय । गजकर्णकाय । इति  
द्वितीयं ॥ वक्रतुंडाय । एकदंताय । महोदराय । गजाननाय । विकटाय ।  
विघ्नराजाय । धूम्रवर्णाय ॥ इति तृतीयं ॥ ब्राह्मै । माहेश्वर्यै । कौमार्यै ।  
वैष्णव्यै । वाराह्यै । इंद्राण्यै । चासुंडायै । महालक्ष्म्यै ॥ इति चतुर्थं ॥  
इंद्रायनम० इति पंचमं ॥ सुमुखाय । एकदंताय । कपिलाय । गजकर्णकाय ।  
लंबोदराय । विकटाय । विघ्नराजाय । गणाधिपाय । धूमकेतवे । गणाध्यक्षाय ।  
मालचंद्राय । गजाननाय नमः इति द्वादशनामपूजां समर्पयामि । धूपदीपादि  
सर्वोपचारान्कुर्यात् । गणानां त्वेति मंत्रेणवा जपपूजादिकं कुर्यात् ॥ इति  
त्रिनायकपूजा ॥ अथ दुर्गापूजा ॥ प्रभायै । मायायै । जयायै । सूक्ष्मायै ।  
शुद्धायै । नन्दिन्यै । सुप्रभायै । त्रिन्त्रयायै । सर्वसिद्धिदायै । नवशक्तिपूजां  
समर्पयामि । ॐ नमो भगवत्यै सर्वभूतात्मिकायै सकलशक्ति गुणयुक्तायै  
योगपद्मपीठात्मिकायै नमः सुवर्णपीठं कल्पयामि । स्वात्मसंस्थामजां शुद्धां  
त्वामद्यपरमेश्वरी । अरण्यामिवहव्याशं मूर्त्वावावाहयाम्यहं । सशक्तीत्यादि ।  
आवाहनादिमुद्रांप्रदर्श्य । काल्यायनाय विद्महे कन्यकुमारि धीमहि । तन्नो-  
दुर्गिः प्रचोदयात् ॥ इदमर्थ्यं ॥ नारदऋषिः गायत्रीछंदः । दुर्गादेवता ।  
ॐ ह्रीं दुं दुर्गायै न्हां । ह । ॐ ह्रीं दुं दुर्गायै न्हीं । शि । ॐ न्हू  
दुं दुर्गायै न्हूं । शिखा । ॐ ह्रीं दुं दुर्गायै न्हैं । कव । ॐ ह्रीं दुं  
दुर्गायै न्हौं । नेत्र । ॐ ह्रीं दुं दुर्गायै न्हः । अन्नाय ॥ शंखारिचाप  
शग्भिन्नकरां त्रिनेत्रां तिग्मेतरां शुक्लयावि लसत्किरीटां । सिंहस्थितां ससुर  
सिद्धिन्वितां च दुर्गां दूर्वाभिभां दुरितवर्गह रान्नामापि ॥ ॐ ह्रीं दुं दुर्गायै  
नमः । इति जपः । अथावरणपूजा । पूर्वोक्तांगमंत्रैः प्रथमावरणं । जयायै न ।



विजयायै । कील्यै । प्रभायै । श्रद्धायै । मेघायै । श्रुत्यै । इति द्वितीयं ।  
 चक्राय । शंखाय । गदायै । पाशाय । अंकुशाय । शराय । धनुषे । इति  
 तृतीयं । इंद्रादिभिश्चतुर्थं ॥ वज्राय । शक्तये । दंडाय । खड्गाय । पाशाय ।  
 अंकुशाय । गदायै । त्रिशूलाय । चक्राय । पद्माय ॥ इति पंचमं ॥ दुर्गायै ।  
 शाल्यै । शंभव्यै । भूतिदायिन्यै । शंकरप्रियायै । नारायण्यै । भद्रकाल्यै ।  
 शिवदूत्यै । महालक्ष्म्यै । महामायायै । योगनिद्रायै । चंडिकायै । इति द्वादश  
 नामपूजा । अथषोडशोपचारान्कुर्यात् । इति दुर्गापूजा ॥ अथोमा महेश्वर  
 पूजा । नवशक्तिपूजां करिष्ये । वामाद्यैनमः । ज्येष्ठायै । रौद्रियै । काल्यै ।  
 कलविकरिण्यै । बलविकरिण्यै । बलप्रमथिन्यै । सर्वभूतदमन्यै । मनोन्मन्यै  
 नमः । नवशक्तिपूजां समर्पयामि । स्वात्म संस्थमजं शुद्धं त्वाम्ब परमेश्वर ।  
 अरण्यामिवहव्याशं मूर्तावावा हयाम्यहं ॥ ॐ भूर्भुवः सुखरों सशक्ति सांग-  
 सायुधसवाहन सपरिवार सर्वालंकार भूषित श्री सांबसदाशिव अत्रागच्छागच्छ  
 आवाहयिष्ये । सांबसदाशिवमावाहयामि इत्यादि आवाहनमुद्राः प्रदर्श्य । तत्पु-  
 रुषाय विद्महे महादेवाय धीमहि । तन्नोरुद्रः प्रचोदयात् ॥ इदमर्थ्यं ॥  
 वामदेवऋषिः पंक्तिच्छंदः सदाशिवरुद्रोदेवता । मूलेन षडंगं विन्यस्य । वंदे  
 हरं वरदशूलकपालहस्तं साभीतिमद्रिसुतयो ज्वलेदहकाल्या । वामोरुपीठगतया  
 निजवामबाहुं न्यस्तारुणोत्पलयुजा परिलब्धदेहं ॥ शक्तिपंचाक्षरीजपः । ॐ  
 ष्ठीं क्रौं यरलवशषस ह्रौं संहंसः । उमामहेश्वरस्य प्राणा इहप्राणाः उमाम-  
 हेश्वरस्य जीव इहस्थितः । उमामहेश्वरस्य सर्वेन्द्रियाणि वाङ्मनः प्राणा  
 इहायांतु सुखं चिरं तिष्ठंतु स्वाहा । इति देवस्य हृदयं स्पृष्ट्वा त्रिर्जपेत् ।  
 मूलमुच्चार्य उमामहेश्वराय नमः । एतत्ते आसनमुपकलृप्तमत्रास्तां भगवन् ।  
 इत्यासनं दत्त्वा स्वागतं पाद्यं अर्घ्यं आचमनं मधुमर्कं पुनराचमनीयं । स्नानं  
 वाससी । इमानि भूषणानि । गंधं । अक्षतान् । पुष्पाणि । धूपं । दीपं ।  
 नैवेद्यं । तांबूलं । नमस्कारान् । स्वामिन्सर्वजगन्नाथ करुणाकर शंकर । यावत्त्वं

पूजयिष्यामि तावत्त्वं सुस्थिरो भव ॥ इति षोडशोपचारान् कृत्वा आवरणं  
 पूजां कुर्यात् । ॐ । न्हा । नं । शि । मं । शि । शिं । क । वां । ने । यं । अं ॥  
 इति प्रथमं ॥ अथ द्वितीयं ॥ हृल्लेखायै । गगनायै । रक्तायै । करालिकायै ।  
 मनोच्छुष्मायै । गायत्र्यै । सावित्र्यै । सरस्वत्यै ॥ इति द्वितीयं ॥ वृषभायै ।  
 क्षेत्रपालाय । चंडेश्वराय । गुहाय । नंदिन्यै । गणाधिपतये । सेनाधिपतये ॥  
 इति तृतीयं ॥ ब्राह्मेति चतुर्थं ॥ इंद्राय सुरधिपतये । अग्नेये तेजोधिपतये ।  
 यमाय प्रेताधिपतये । नैऋतये रक्षोधिपतये । वरुणाय जलाधिपतये । वायवे  
 प्राणाधिपतये । सोमाय नक्षत्राधिपतये । ईशानाय विद्याधिपतये । अनंताय  
 नागाधिपतये । ब्रह्मणे लोकाधिपतये ॥ इति पंचमावरणं ॥ द्वादशनामपूजां  
 करिष्ये । महादेवाय नमः । महेश्वराय । शंकराय । वृषभध्वजाय । कृत्ति  
 वाससे । कामांगनाज्ञानाय । देवदेवेशाय । श्रीकंठाय । हराय । पार्वतीपतये ।  
 रुद्राय । शिवायनमः ॥ इति द्वादशनामपूजां समर्पयामि ॥ धूपदीपादि सर्वो  
 पचारान्कुर्यात् । अथवा स्नानं कृत्वा । ध्रुवं ते राजा वरुणो ध्रुवं देवो बृहस्पतिः ।  
 ध्रुवंत इंद्रश्चाग्निश्च राष्ट्रं धारयतां ध्रुवं ॥ युवं वस्त्राणि पीवसावसाथे युवोरच्छि  
 द्रामंतवोहसर्गाः । अवातिरतमनृतानि विश्वऋतेन मित्रावरुणासचेथे ॥ वल्लं समर्प  
 यामि । यज्ञोपवीतं परमं पवित्रं प्रजापते र्यत् सहजं पुरस्तात् । आयुष्यमग्र्यं  
 प्रतिमुंच शुभ्रं यज्ञोपवीतं बलमस्तु तेजः ॥ उपवीतं । हिरण्यपात्रंमधोः पूर्णं  
 दधाति । मधव्यो सानीति एकधा ब्रह्मण उपहरति । एकदैव यजमान  
 आयुस्तेजो दधानि ॥ आभरणं । गंधद्वारां दूराधर्षां नित्यपुष्टां करीषिणीं ।  
 ईश्वरीं गुं सर्वभूतानां तामिहोपव्हये श्रियं ॥ गंधान्स । अर्चतप्रार्चतप्रियमेधा  
 सोअर्चत । अर्चतु पत्रका उत पुरन्न धृष्ण वर्चत । अक्षतान् । आयनेते  
 परायणे दर्वा रोहंतु पुष्पिणीः । न्हदाश्च पुंडरीकाणि समुद्रस्य प्रहा इमे ॥  
 पुष्पाणि । तत आवरणपूजा द्वादशनामाष्टोत्तर सहस्रनामपूजां यथाशक्ति  
 कृत्वा ॥ वनस्पतिर सोत्पन्नो गंधाढ्यो धूप उत्तमः । आग्नेयः सर्वदेवानां धूपोयं

प्रतिगृह्यतां ॥ धूपमाघ्रापयामि । ज्योतिः शुक्लश्च तेजश्च देवानागुँ सततं प्रिया ।  
 प्रभाकरो महातेजा दीपोयं प्रतिगृह्यतां ॥ साज्यं त्रिवर्तिं संयुक्तं वह्निना  
 योजितं मया । गृहाण मंगलं दीपं त्रैलोक्यतिमिरापहं ॥ दीपं दर्शयामि ।  
 ततो नैवेद्यं पुरतो निधाय । ॐ भूर्भुवः सुवः इति प्रोक्ष्य । सत्यं त्वर्तेनेति  
 परित्रिच्य । सशक्ति सांगसायुध सवाहन सपरिवाराय श्री उभामहेश्वराय  
 भक्षभोज्यं सोमहारं महानैवेद्यं निवेदयामि । अमृतोपस्तरणमसि खाहा । प्राणा-  
 दिपंचमुद्राः प्रदर्शयेत् । कनिष्ठानामिकांगुष्ठैः प्राणाय स्वाहा । अनामिकामध्य  
 मंगुष्ठैः अपानाय स्वाहा । मध्यमातर्जन्यंगुष्ठैः व्यानाय स्वाहा । कनिष्ठतर्जन्यं  
 गुष्ठैः उदानाय । सर्वैः समानाय स्वाहा ॥ इति पंचमुद्राः प्रदर्श्य मूल मुच्चार्य  
 देवस्यत्वेति निवेद्य उमामहेश्वराय नमः नैवेद्यं उद्वासयामि । अमृतापिधानमसि  
 खाहा । चंडेश्वराय नम इति निर्माल्यं विसृज्य हस्तप्रक्षालनं । पुनराचमनं ।  
 पूगीफल समायुक्तं नागवल्ली दलैर्युतं । कर्पूरचूर्णं संयुक्तं तांबूलं प्रतिगृह्यतां ॥  
 इति तांबूळं । मंगलनीराजनं । प्रदक्षिणा । नमस्कारं । छत्रचामरान्समर्पयामि ।  
 आवाहनं न जानामि न जानामि तवार्चनं । पूजाक्रमं न जानामि तव दासोस्मि  
 सर्वदा ॥ हरिणा चरणौ पुरा न दृष्टौ विधिना तेन शिरोपि ते न दृष्टं । कथमीश  
 करोमि सांगपूजां कृपया पाहि विचार्य किंकरं मां ॥ इति स्तुत्वा । देवदेव  
 जगन्नाथ हृदये मम निर्मले । यागदेशात्समागत्य निवासं कुरु लीलया ॥  
 हृत्पद्मकर्णिकामध्ये देव्या सहमहेश्वर । प्रविशत्वं महादेव सर्वैरावरणैः सह ॥  
 इति पुष्पांजलौ समागतं विभाव्य आत्मनि विसर्जयेत् । इति शिवपूजा  
 विधिः ॥ अथ विष्णुपूजा । नवशक्तिपूजां करिष्ये । विमलायै । उत्कर्षिण्यै ।  
 ज्ञानायै । क्रियायै । योगायै । ब्राह्म्यै । सत्यायै । ईशानाय । अनुग्रहायै ॥  
 इति नवशक्ति पूजां समर्पयामि । ओन्नमो भगवते इत्याद्यावाहनांतं कृत्वा ।  
 स्वात्मसंस्थमजं शुद्धं त्वामद्य पुरुषोत्तम । अरण्यामिवहव्याशं मूर्त्नावावाहया-  
 म्यहं ॥ सशक्तीत्यादि । नारायणाय विश्वहे वासुदेवाय धीमहि । तन्नो विष्णुः

प्रचोदयात् ॥ इदमर्थं ॥ साध्यानारायणऋषि रिल्यादि अष्टाक्षरीजपांतं कृत्वा  
 वरणपूजां कुर्यात् । ऋद्धोलकायस्वाहेत्यादि करषडंगन्यासः इति प्रथमं ॥  
 वासुदेवाय । संकर्षणाय । प्रद्युम्नाय । अनिरुद्धाय । शाल्यै । श्रियै । सरस्वत्यै ॥  
 इति द्वितीयं ॥ चक्राय । शंखाय । गदायै । पद्मायै । मुसलाय । कौस्तुभाय ।  
 खड्गाय । वनमालायै ॥ इति तृतीयं ॥ ध्वजाय । वैनतेयाय । शंखनिधये ।  
 पुष्पनिधये । दुर्गायै । विघ्नेश्वराय । आर्यकाय । विश्वक्सेनाय ॥ इति  
 जतुर्थं ॥ इंद्रादिभिः पंचमं ॥ द्वादशनामपूजां करिष्ये । केलावाय नमः ।  
 नारायणाय । माधवाय । गोविंदाय । विष्णवे । मधुसूदनाय । त्रिविक्रमाय ।  
 वामनाय । श्रीधराय । हृषीकेशाय । पद्मनाभाय । दामोदराय ॥ द्वादशनाम  
 पूजां समर्पयामि ॥ ध्यानावाहनादि षोडशोपचारा न्कुर्यात् ॥ इति विष्णुपूजा  
 विधिः ॥ [ आचम्य । अनेन सूर्यगणपत्यं बिकाशिव विष्णुपूजनेन कर्मणा  
 श्री परमेश्वरः प्रीयताम् । ]

लिङ्गार्चा विरोधाः । ( निर्णय सिंधु धर्म सिंधुम्यां अस्माभिः संग्र-  
 हीताः । ) लिङ्गार्चा अहरहः अर्चनीयाः । ता विरोधेभ्यो रक्षणीयाः । तासां  
 विरोधाः । मद्यस्पर्शः चंडालस्पर्शः अग्निस्पर्शः शवस्पर्शः पापिस्पर्शः अपु-  
 ण्यजन स्पर्शः विप्ररक्तदूषणं मानाभावस्य कारणं खंडः स्फोटः चलनं स्थान भ्रंशः  
 पतनं एकाहपूजाविहतिः एकाहाधिकाह पूजाविहतिः पशुस्पर्शः रजस्वलास्पर्शः  
 चोरस्पर्शः दुष्ट भूमिषु पतनं अन्यमंत्रार्चनं गात्रसंयोगः देवायतनस्य शिखरच्छेदः  
 देवायतनस्य गृहवापी कूपतडागारामच्छेदश्च ।

### (१०) अथ वैश्वदेवग्रयोगः ।

दक्षः । पंचमे च तथाभागे संविभागो यथार्हतः । पितृदेवमनुष्याणां  
 कीटानां चोपदिश्यते । पंचमभागे वैश्वदेवहोमं विवाहित पुरुष एव कुर्यात् ।

वैश्वदेव होमे वैश्वदेवो बलिहरणः पंचमहायज्ञाश्च समागताः । **शातातपः** । लौकिके वैदिके वापि हुतोत्सृष्टे जले क्षितौ । वैश्वदेवः प्रकर्तव्यः पंचसूनानुपतये ॥ पंचसूना गृहस्थस्य अहरहः वर्तते । सूनाः हिंसास्थानानि । पंचसूनानां पावनार्थाय वैश्वदेवः पंचमहायज्ञाश्च कर्तव्याः । पंचसूनाः । कंडनी पेषणी चुल्ली जलकुंभी उपस्करः ॥ **वैश्वदेवार्थाः आहाराः** जुहुयात्सर्पिषाम्यक्तं तैलक्षार विवर्जितं । दध्यक्तं पयसाक्तं वा तदभावेबुनापिवा ॥ अलाभे येन केनापि फलशाकोदकादिभिः । पयोदधिवृतैः कुर्यात् वैश्वदेवं स्त्रुवेण तु ॥ हस्तेनान्नादिभिः कुर्यादद्भि रंजलिनांजल इति ॥ गृह्यपरिशिष्टे । शकंवा यदि वा पत्रं मूलं वा यदि वा फलं । सेकल्पयेद्यदाहारं तेनैव जुहुयादपीति ॥ आपस्तंबः । न क्षार लवण होमो विद्यते तथा वरान्न संसृष्टस्य हविष्यस्य होमः । यदि एकदेव स्यादुत्तरतो भस्म मिश्रानंगारान्निरूह्य तेषु जुहुयादिति गृह्यसूत्रे ॥ पुनः गृह्यसूत्रं । सायं प्रातर्यदशनीयंस्या क्रियेत्यौ पासने वा पचनेवा होमं एतावदेव तानाक्षारलवण वरान्नसं सृष्टस्य नतु होमं परिचक्षते काममितरेष्वायतनेषु ॥ **कालविशेषः** । वृद्धावादौ क्षयेचाते दर्शमध्ये महा- लये । एकोत्तिष्ठे निवृत्तेतु वैश्वदेवो विधीयते ॥ **वैश्वदेवस्य कर्ता** । विवाहा नंतरं वैश्वदेवं कुर्यात् । एक एव कुर्यात् । **गौणकर्तारः** । अत्रिः । पुत्रो भ्राता तथा ऋत्विक् शिष्यः श्वशुरमातुलाः । पत्नी श्रोतिय याज्याश्च द्रष्टास्ते बलिकर्मणीति ॥ एते अपि विवाहानंतरमेव गौणकर्तारो भवन्ति ॥ गृहे कर्त- तराभावे प्रवसता स्वेनैव कर्तव्यमित्याह बोधायनः ॥ प्रवासं गच्छतो यस्य गृहे कर्ता न विद्यते । पंचानां महतामेषां सयज्ञैस्सह गच्छतीति ॥ **वैश्वदेवं चतुर्विधं** । अन्नाभावे वैश्वदेवं तंडुलेन जलेन वा अथवा मंत्रमुच्चार्य वैश्वदेवं चतुर्विधमिति ॥ **कात्यायनः** । सायंप्रातर्वैश्वदेवः कर्तव्यो बलिकर्मच । अन श्रतापि सततमन्यथा किल्बिषी भवेत् ॥ **पंचयज्ञानां नामानि** । देवयज्ञः पितृयज्ञो भूतयज्ञो मनुष्यज्ञो ब्रह्मयज्ञश्च । एते पंचमहायज्ञाः अहरहः प्रयोक्तव्याः ।

प्रयोक्तारं : परमं प्रापयति । मनुष्ययज्ञ वर्ज्यमन्ये प्रत्यहं सकृत्क्रियन्ते । मनुष्य  
 यज्ञ : प्रत्यहं द्विः कर्तव्यः प्रातः रात्रौच ॥ अथ वैश्वदेव प्रयोगः ॥  
 आचम्य प्राणानायम्य देशकालौ संकीर्त्य मम समस्ताहौरः पंचसूना दोष  
 परिहारार्थं श्री परमेश्वरप्रीत्यर्थं वैश्वदेव होमं करिष्ये । ( लौकिकाग्निं वैदिकाग्निं  
 जलं क्षितिं वापुरतः कृत्वा । औपासनाग्निमुपसमाधाय । यथा ) ॐ आजु-  
 न्हानः सुप्रतीकः ० सीदत । उद्बुद्धयस्वाग्ने ० मेतं । ॐ भूर्भुव ० सुवरोमू  
 अग्निं प्रतिष्ठापयामि इति द्वाभ्यां मंत्राभ्यामारोपित समिधं तत्र प्रक्षिप्य । अग्नय  
 लंकरणांतं कृत्वा यथा । जुष्टोदमूना अतिथिर्दुरोणे ० अथाग्नेरीशान मारभ्य ०  
 ॐ देवस्यत्वा ० इत्यादिभिः मंत्रैः सह दमैः परिस्तीर्य । ० तयोरधः ।  
 स्वाहा ० । ॐ जुषस्वनः ० । अदितेनुमन्यस्वेत्यादिभिः परिषिच्य । ॐ  
 चत्वारिशृंगा ० । अग्नये नमः ० श्रीयज्ञेश्वराय नमः गंधपुष्पाक्षतान् समर्प-  
 यामि । एवमग्निमलं कुर्यात् ॥ अंगुष्ठपर्वमात्रं चरुमादाय हस्तेनेव जुहोति ।  
 अग्नये स्वाहा । अग्नय इदं ॥१॥ सोमाय स्वाहा । सोमायेदं ॥२॥ ध्रुवाय  
 स्वाहा । ध्रुवायेदं ॥३॥ ध्रुवाय भूमाय स्वाहा । ध्रुवाय भूमायेदं ॥४॥ ध्रुव  
 क्षितये स्वाहा । ध्रुवक्षितय इदं ॥५॥ अच्युतक्षितये स्वाहा । अच्युत क्षितय  
 इदं ॥६॥ ईशानाय स्वाहा । ईशानायेदं ॥७॥ जयंताय स्वाहा । जयंता  
 येदं ॥८॥ धर्माय स्वाहा धर्मायेदं ॥९॥ धर्मरुचये स्वाहा । धर्मरुचय इदं ॥१०॥  
 धान्वंतराय स्वाहा । धान्वंतरायेदं ॥११॥ विद्यायै स्वाहा । विद्याया इदं ॥१२॥  
 अंबिकायै स्वाहा । अंबिकाया इदं ॥१३॥ हरये स्वाहा । हरय इदं ॥१४॥  
 गणेश्यः स्वाहा । गणेश्य इदं ॥१५॥ गणपतिभ्यः स्वाहा । गणपतिभ्य इदं  
 ॥१६॥ वर्षभ्यः स्वाहा । वर्षभ्य इदं ॥१७॥ विश्वेभ्यो देवेभ्यः स्वाहा ।  
 विश्वेभ्यो देवेभ्य इदं ॥१८॥ साध्येभ्यो देवेभ्यः स्वाहा । साध्येभ्यो देवेभ्य  
 इदं ॥१९॥ सर्वेभ्यो देवेभ्यः स्वाहा । सर्वेभ्यो देवेभ्य इदं ॥२०॥ सर्वाभ्यो  
 देवताभ्यः स्वाहा । सर्वाभ्यो देवताभ्य इदं ॥२१॥ ॐ भूः स्वाहा । अग्नय

इदं ॥२२॥ ॐ भुवः स्वाहा । वायव इदं ॥२३॥ ओ गुँ सुवः स्वाहा ।  
 सूर्यापेदं ॥२४॥ ॐ भूर्भुवः सुवः स्वाहा । प्रजापतय इदं ॥२५॥ इति  
 पंचविंशत्याहुतीहुत्वा । ततो बलिहरणा र्थेषु वक्ष्यमाणस्थानेषु यथा । अग्नेः  
 पश्चाद्भूमौ चतुरस्रमंडलं कृत्वा तत्तत्स्थानेषु पत्न्या गंधपुष्पाक्षतैः परिसमूहा  
 पर्युक्ष्य अभ्यर्चितेषु स्वयं पुरस्तादुपरिष्ठाच्चोभयतः परिवेकं कृत्वा वक्ष्यमाण  
 प्रकारेण बलिहरणं कुर्यात् । तत्रादौ चतुर्दिक्षुमध्ये च पंचबलयः । ॐ  
 धर्माय स्वाहा । अधर्माय स्वाहा । कद्रुवेनागमात्रे स्वाहा । सर्पेभ्यः स्वाहा ।  
 ब्रह्मणे स्वाहा ॥५॥ इति पंच । अधेशनमारभ्य प्रदक्षिणाकारेण एकविंशति  
 बलयः । अचलायै देव्यै स्वाहा । वास्तुपाल्यै सगणायै स्वाहा । अद्भ्यः  
 स्वाहा । वरुणाय स्वाहा । प्रजापतये स्वाहा । परमेष्ठिने स्वाहा । ऋषभाय  
 स्वाहा । रुद्राय स्वाहा । रुद्राण्यै स्वाहा । ओषधिवनस्पतिभ्यः स्वाहा । दक्षो  
 देवयजनेभ्यः स्वाहा । कामाय स्वाहा । भगाय स्वाहा । श्रियै स्वाहा । विष्णवे  
 स्वाहा । ग्रहाय स्वाहा । ग्रहराजाय स्वाहा । धनधनम्या गुँ स्वाहा ॥१८॥  
 वैश्रवणाय स्वाहा । श्रियै स्वाहा । पुष्ट्यै स्वाहा ॥२१॥ पुनरपि ईशानादि  
 पूर्ववत्पंचदश । उल्लखलमुसलाभ्या गुँ स्वाहा । दृषदुपलाभ्या गुँ स्वाहा । समूहन्यै देव्यै  
 स्वाहा । गुह्याभ्यः स्वाहा । अवसानेभ्यः स्वाहा । अवसानुपतिभ्यः स्वाहा । सर्पदेव  
 जनेभ्यः स्वाहा । सर्वभूतेभ्यः स्वाहा । अंतरिक्षाय स्वाहा । अवांतरिक्षाय  
 स्वाहा । धात्रे स्वाहा । विधात्रे स्वाहा । भूल्यै स्वाहा । प्रभूल्यै स्वाहा ।  
 यदेजतिजगतियच्चचेष्टति नाम्नो भागोयन्नाम्ने स्वाहा ॥१५॥ अथ मंडलमये  
 प्रागपवर्गा श्वतुर्लिंशद्वलयः । ज्येष्ठाभ्या गुँ स्वाहा । करस्कराभ्या गुँ स्वाहा ।  
 श्रियै स्वाहा । विष्णवे स्वाहा । रुद्राय स्वाहा । वसुभ्यः स्वाहा । पशुपतये  
 स्वाहा । वास्तोष्पतये स्वाहा । पृथिव्यै स्वाहा । अंतरिक्षाय स्वाहा । दिवे  
 स्वाहा । सूर्याय स्वाहा । चंद्रमसे स्वाहा । नक्षत्रेभ्यः स्वाहा । अद्भ्यः ।  
 ओषधीभ्यः । वनस्पतिभ्यः । चराचरेभ्यः । परिप्लवेभ्यः । सरीसृपेभ्यः ।

देवेभ्यः । कालेभ्यः । लोकेभ्यः । वेदेभ्यः । देवेभ्यः । ऋषिभ्यः ॥२६॥  
वसुभ्यः । रुद्रेभ्यः । आदित्येभ्यः । इंद्राय ॥३०॥ बृहस्पतये । प्रजापतये ।  
ब्रह्मणे । आयतनवते स्वाहा ॥३४॥ अथ दक्षिणभागे दर्भेषु प्राचीनावीनि  
पितृभ्यः स्वधा नमः स्वाहा । पितामहेभ्यः स्वधा ० । प्रतितामहेभ्यः स्वधा ० ।  
मातृभ्यः स्वधा नमः ० । पितामहीभ्यः स्वधा ० । प्रपितामहीभ्यः स्वधा  
नमः स्वाहा । मातामहेभ्यः स्वधा ० । मातुः पितामहेभ्यः स्वधा ० । मातुः  
प्रपितामहेभ्यः स्वधा ० । मातामहीभ्यः ० । मातुः पितामहीभ्यः ० । मातुः  
प्रपितामहीभ्यः ० । अथाप उपस्पृश्य यज्ञोपवीती । उदग्दिशि । नमो रुद्राय  
भगवते स्वाहा । अथ दिक्षु । प्राच्यै दिशे स्वाहा । दक्षिणायै दिशे स्वाहा ।  
प्रतीच्यै दिशे स्वाहा । उदीच्यै दिशे स्वाहा । ऊर्ध्वायै दिशे स्वाहा । अध-  
रायै दिशे स्वाहा । आग्नेयादि विदिक्षु । अग्नये स्वाहा । निर्ऋतये स्वाहा ।  
वायवे स्वाहा । ईशानाय स्वाहा । उदग् दिशि । ये भूताः प्रचरन्ति दिवा  
नक्तं बलिमिच्छन्तो वितुद प्रेष्याः । तेभ्यो बलिं पुष्टिकामो हरामि  
मयि पुष्टिं पुष्टिपतिर्ददातु स्वाहा ॥ इति दिवा । नक्तं  
बलिमिच्छन्त इति नक्तं । नमो रुद्राय भूमाय स्वाहा ॥ इति ॥ इति बलि-  
हरणांतं कृत्वा । प्रक्षालित पाणिपादोप आचम्य पंचमहायज्ञान् वैश्वदेवाहुति  
हुताग्नौ कुर्यात् ॥ यथा । देवेभ्यश्चेन यक्ष्ये । विद्युदसि विद्यमे पाप्मान  
मृनात्सत्यमुपैमि । अप उपस्पृश्य । अदितेनु मन्यखेल्यादिभिः परिषिच्य ।  
देवेभ्यः स्वाहा देवेभ्य इदं । इत्यन्नमाज्यं समिधं वा वैश्वदेवाहुति हुताग्नौ  
हुत्वा । ॐ भूः स्वाहा अग्नय इदं । ॐ भुवः स्वाहा वायव इदं । ओ गुँ  
सुवः स्वाहा सूर्येदं । ॐ भूर्भुवः सुवः स्वाहा प्रजापतय इदं । अदितेन्व  
मगुँस्थाः । अनुम ० । सरस्व ० । देवस ० । इति परिषिच्य । वृष्टिरसि-  
वृश्चमे पाप्मानमृनात्सत्यमुपागां । शिरश्चक्षुषीनासिके श्रोत्रे हृदयमालभते ।  
इत्यपः स्पृष्ट्वा आचमेदिति देवयज्ञः । पितृयज्ञेन यक्ष्ये । विद्युदसि ०मि ।



इत्यपः स्पृष्ट्वा । अग्नेर्दक्षिणतो दक्षिणाग्रेषु दर्भेषु तूष्णीमपसव्यं परिषिच्य  
 अंगुष्ठतर्जन्योतरालेन बलिहरण शेषेण पितृभ्यः स्वधास्तु । इति भूमौ निधाय ।  
 पितृभ्य इदं । पुनः अदितेन्वमगुंस्था इति अपसव्यं अग्नेर्दक्षिणतः परिषिच्य  
 वृष्टिरसि०गां । यज्ञोपवीत्यप आचम्य । एष पितृयज्ञः । भूतयज्ञेन यक्ष्ये ।  
 विद्युदसि० । ०प्रदक्षिणं परिषिच्य । भूतेभ्यो नम इत्यन्नं फलं पुष्पं वा  
 दत्वा भूतेभ्य इदं । वृष्टिरसीत्यादि । आचमनं कुर्यात् । इति भूतयज्ञः ।  
 मनुष्ययज्ञेन यक्ष्ये । विद्युदसि० । ०परिषिच्य मनुष्येभ्यो हंता । इत्यन्नं  
 ददाति भूमौ वा निधाय । वृष्टिरसीत्यादि । अप उपस्पृश्य । ततो बल्य-  
 शिष्टमन्नं किञ्चिद्गृहीत्वा बहिर्गत्वा भूमौ दंडाकारेण जलं निक्षिप्य । द्वौ श्वानौ  
 श्याम शबलौ वैवस्वतकुलोद्भवौ । ताभ्यां बलिं प्रदास्यामि स्यातामेतावहिंसकौ ॥  
 ऐंद्रवारुण वायव्य याम्यां नैर्ऋतिकास्तथा । ते काका प्रतिगृहंतु भूमौ पिंडं  
 मयार्पितं ॥ इति हस्तस्थमन्नं भूमौ निधाय । पादौ प्रक्षाल्याचम्य । गोदोहन  
 मात्रकालमतिथिं प्रतीक्ष्य तस्मै भोजनं शाकं वा दद्यात् ॥ एष मनुष्ययज्ञः ॥  
 अथ वेदादीनामध्ययनं । अग्नेः पश्चाद्दर्भेषु आसीनो दर्भन्धारयमाणः प्राणा-  
 नायम्य त्रिराचम्य सावित्रीमपरिक्त्वो दशवारं वाजपित्वा । अथ वेदादींश्च-  
 तुरः । अग्निर्मूर्धाभुवः । यद्देवादेवहेडन मिल्यच्छिद्रोनुवाकः । कूष्मांडानि सानु  
 बंगानि । नमो ब्रह्मण इति त्रिरनूच्य । अप उपस्पृश्य । इदं वैश्वदेवानंतरं  
 पापक्षयार्थं नित्यमधीयीत । ब्रह्मयज्ञः । आदिता इति स प्रामाद्वहिरुदितः ।  
 अस्मिन्समये अत्र एव पूर्वोक्तप्रकारेण पूर्वमकृतं इचेत् तं कुर्यात् ।  
 ( समाचम्य यजुः शाखीदं यजुः शाखिनां न तु अन्येषाम्  
 यजुःशाखिनः तथा अन्यशाखिनोपि तर्पणं तु द्वितीयभागे एव कुर्युः । )  
 ततः । ॐ जुषस्वनः ० । अदितेन्वमगुंस्थाः इत्यादि परिषिच्य । यत्ते अग्ने ० मयि  
 मेधां० इत्युपस्थाय । अथोपविश्योपतिष्ठते । मानस्तोके० । इति । प्रागुत्तरतो  
 वा भस्म गृहीत्वा । ओजोसी० अनामिकया स्पृष्ट्वा । श्रद्धां मेधां इत्याशिषं

प्रार्थ्य । गोत्रेणाभिवाद्य । यस्य स्मृत्या च नामोक्तया० अच्युतं । इत्युत्तवा  
द्विराचम्य । अनेन वैश्वदेव होम कर्मणा श्रीपरमेश्वरः प्रीयताम् । ॐ आयेते  
योनि ऋत्वियो० । इत्यग्निं पालाशाश्वत्यखादिरौ दुंचरीषु वा समारोपणं कुर्यात् ।  
इति वैश्वदेव प्रयोगः ।

अग्निविच्छेदप्रायश्चित्तम् । प्रमादात् आशौचादिकारणेन वा पंच-  
महायज्ञेषु एकस्यापि अकरणे अग्नि ( ओपासनाग्निरित्यादि ) विच्छेदे  
बहूनांच होमानांविच्छेदे एवं प्रायश्चित्तं । एकाहं अकरणे मनस्वत्याहुतिः  
प्रायश्चित्तमस्ति । इहं त्र्यहं वापि अकरणे तंतुं तन्वन्नुद्गयस्वाग्ने त्रयस्त्रिंशुं  
शक्तं तव इति हुत्वा इमं मे बरुण तत्वायामि त्वन्नो अग्ने सत्वन्नो अग्र  
इति जपेत् । एवं आदशरात्रं ॥ अतः परं विच्छेदे । अग्नेभ्यावर्तिन्नग्ने अंगिरः  
पुनरूर्जास हरय्येति हुत्वा । अग्नये तंतुमते चरुं निर्वपेत् ॥ यथा ।  
ओपासनार्गिन प्रतिष्ठाप्य दशरात्रादूर्ध्वं पंचमहायज्ञविच्छित्ति प्रायश्चित्तार्थं  
तंतुमर्ता स्थालीपाकं करिष्ये । आधारवत्तंत्रमित्यादि पचनोनामाग्निः अग्नि  
स्तंतुमान्देवता इत्यादि संकल्प्य चरुश्रपणांतं कृत्वापकाज्जुहोति । त्वन्नतंतु-  
रिति पुरोनुवाक्या स्वयंकृष्णान इति याज्या ॥ त्वन्नस्तंतुरुतसेतुरग्ने । त्वंपंथा  
भवसि देवयानः । त्वयाग्नेपृष्टं वयमारुहेम ॥ अथादेवैः सधमादं मदेमोर्गुं  
स्वयं कृष्णानः सुभगमप्रयावं ॥ तिग्म शृंगोवृषभः शोशुचानः ॥ प्रत्नर्गुं  
सधस्थमनपश्यमानः । आतंतुमग्निर्दिव्यं ततान स्वाहा ॥ अग्नये तंतुमते  
इदं ॥ एवं ॥ बुद्ध्या ( इच्छया ) वैश्वदेवाकरणे । वैश्वदेवेत्वकृते अति  
थावागते वैश्वदेवार्थमन्नमुद्ग्रह भिक्षां दद्यात् । वैश्वदेवाकरणदोषं भिक्षुः परि-  
हरति ॥ यतीच ब्रह्मचारीच विद्यार्थी गुरुपोषकः । अश्वगः क्षीणवृत्तिश्च  
पडेते भिक्षुकाः स्मृताः ॥

ततः गृहमागतमतिथिं संतोषयेत् । पंचमेभागे भोजनं कुर्यात् ।

### (११) भोजन विधिः ।

( ब्राह्मणानामनुकरण प्रकारेण अयं प्रयोगः असमग्र एव प्रदत्तः )

भूर्भुवः सुवरोमिति तत्रन्यस्तमन्नं व्याहृतिपूर्वं गायत्र्या प्रोक्ष्य । सत्यं-  
त्वर्तेन परिषिंचामीति दिवा । ऋतंत्वासत्येन परिषिंचामीति रात्रौ । इति जलेन  
प्रदक्षिणं परिषिंच्य । अंतश्चरति भूतेषु गुहायां सर्वतोमुखः । त्वं यज्ञस्त्वं  
वषट्कार स्त्वं विष्णुः पुरुषः परः । इत्यमिमंत्र्य । दक्षिणतो भूमौ दंड-  
कारेण जलं दत्वा । चित्राय स्वाहा । चित्रगुप्ताय स्वाहा । यमाय स्वाहा ।  
यमधर्मराजाय स्वाहा । इत्यन्नेन बलिं दत्वा । चित्रादिभ्यो नमस्तृप्तिरस्त्विति  
तदुपरि जलं दत्वा । तद्वलिं एकत्र संस्थाप्य हस्तं प्रक्षाल्य । सव्येन हस्तेन  
पात्रममुंचन् दक्षिणेन हस्तेन जलमादाय अमृतोप स्तरणमसी स्वाहेति निः  
शब्दं जलं पीत्वा । प्राणाय स्वाहा प्राणायैदं । अपानाय स्वाहा अपाना  
यैदं । व्यानाय स्वाहा व्यानायैदं । उदानाय स्वाहा उदानायैदं । समानाय  
स्वाहा समानायैदं । ब्रह्मणे स्वाहा ब्रह्मण इदं । एवं प्राणाहुतिः प्राह्या ।  
भुंजीत । भोजनाते जलमादाय । अमृता पिधानमसि स्वाहा इति प्राश्य ।  
इति भोजनविधिः ॥

भोजनानंतरं तांबूल भक्षणं कुर्यात् । इतिहास पुराणानि धर्मशास्त्राणि  
चाभ्यसेत् । वृथा विवादवाक्यानि परिवादांश्च वर्जयेत् । इति षष्ठसप्तमभागौ  
नीत्वा । अष्टमे लोक्रवार्तातु बहिः संध्या ततः पुनरिति । एवं अष्टमभागे  
सायं संध्यां कुर्यात् । सायं संध्यानंतरं अग्निकार्यमौपासनं वा कुर्यात् ।  
ततः प्रातरुक्तप्रकारेण वैश्वदेव बलिहरणं च कृत्वा पंचोपचारैः देवमभ्यर्चयेत् ।  
ततो अतिथ्यादि परिवृतो भुंजीत ।

## (१२) सायं संध्या ।

आचमनविधिः । अंगुष्ठाग्रंसमाकुंच्य मध्यमा मध्यपर्वणि । संहतांगुलि  
भिस्तस्य तद्गोकर्णं प्रचक्षते ॥ गोकर्णाकृति हस्तेन माषमग्नजलं पिबेत् ।  
तन्यूनमतिरिक्तं चेत्सुरापान समं भवेत् ॥ गोकर्णाकृति हस्तेन माषमग्नं जलं  
गृहीत्वांगुष्ठमूलेन ब्रह्मतीर्थेन हृदयंगमं ॐ ऋग्वे० हा । यजु० हा । साम०  
हा । एवं त्रिवारं जलं पिबेत् । द्विराचम्य इत्यत्र पुनः त्रिवारं जलं पिबेत् ।  
सर्वकर्मसु अयमेव आचमनविधिः ।

अष्टमभागे सायं संध्यां कुर्यात् । [ आचम्य ] प्राणानायम्य ममोपात्त  
दुरितक्षयद्वारा श्रीपरमेश्वरप्रीत्यर्थं सायं संध्यामुपासिष्ये । आपोहिष्ठेति मार्जयित्वा ।  
ॐ अग्निश्च मामन्युश्च मन्युपतयश्च मन्युकृतेभ्यः । पापेभ्यो रक्षतां । यदह्ना  
पापमकार्षे । मनसा वाचाहस्ताभ्यां । पद्भ्यामुदरेण शिश्ना । अहस्तदवलं  
पतु । यत्किंच दुरितं मयि । इदमहं माममृतयोनौ सत्ये ज्योतिषि जुहोमि  
स्वाहा । इति जलं प्राश्य । द्विराचम्य । पूर्ववद्द्वित्रिंशन्मार्जनं कृत्वा ।  
सूर्याभिमुखो भूत्वा ( अर्धकाले एव पश्चिमाभिमुखः भवेत् ) आसीन एव  
अंजलि जले आत्मनस्तेजः संयोज्य तज्जलं गायत्र्याभिमंत्र्य तं भूमौ क्षिपेत् ।  
ततः आत्मनस्तेजः आकृष्य मूलाधारे संस्थापयेत् । एवमर्धत्रयं दत्त्वा ।  
चतुर्थार्धं तु गायत्र्या सप्तव्याह्वति संपुटं कालातिक्रमश्चेत् दद्यात् । सर्वं  
प्रातः कालवधंत्रमुत्तत्रा दद्यात् । ततः असावादित्यो ब्रह्मेति जलहस्तः प्रद-  
क्षिणं कुर्यात् । अप उपस्पृश्य अथ दर्भेषु पूर्वाभिमुखः उपविश्य दर्भान्धार  
यमाणः अल्लोपसंहारं कुर्यात् । अस्य श्री अल्लोपसंहार महामंत्रस्य त्रिष्णुऋषिः  
त्रिष्णुपछंदः सवितादेवता । सोहमर्कः० । आत्मज्योति० । आवाय० । यया० ।  
औ० । संवर्तोसि । पा० । उत्तिष्ठदेवि गंतव्यमित्यादि गायत्रीजपांतं सर्वं  
पूर्ववत्कृत्वा । ततः गावत्री जपेत् । गायत्रीजपसमये आसीनः पूर्ववत् यथाशक्ति  
जपेत् । जपानुष्ठान लक्षणं । शौनकः । कृत्वोत्तानौ करौ प्रातः सायं चाधो-

मुखौ द्विजः । मध्ये स्कंधकराभ्यां तु जप एव मुदाहृतः ॥ प्रातर्नामौकरौ कृत्वा मध्याह्ने हृदि संस्थितौ । सायमास्य समौ कुर्या जपलक्षणमीरितं ॥ अन्यत्र । प्रातस्संध्यां सनक्षत्रां तिष्ठन्नासूर्यदर्शनात् । पश्चिमांतु समासीनो जपेदातारदर्शनात् ॥ तथा मध्यमसंध्यायामासीनः प्राड्ढुमुग्वो जपेत् । ध्यायेत्तु मनसामंत्रं० दिति ॥ गायत्री जपानंतरं उत्थाय पश्चिमाभिमुखः करौ मुकुलितौ कृत्वा वरुण मुपतिष्ठते । ( हस्ताभ्यां स्वस्तिकं कृत्वा प्रातस्तिष्ठेत् दिवाकरं । मध्याह्ने च ऋजू बाहू सायं मूकयितौ करौ ॥ ) अथ मंत्रः । इमम्मे वरुणश्रुधी हवमद्याच मृडय । त्वामवस्युराचके । तत्वायामि ब्रह्मणा वंदमानस्तदाशास्ते यजमानो हविर्भिः ॥ अहेडमानो वरुणे हबोध्युरुश गुँ समान आयुः प्रमोषीः ॥ इति द्वाभ्यां मंत्राभ्यां वरुण मुपस्थाय ॥ ओन्नमः संध्यायै । ( इत्यादि पूर्ववत् यथा । ) नमः प्रतीच्यै दिशे याश्च० नम उदीच्यै दिशे० नमः प्राच्यै दिशे० नमो दक्षिणायै दिशे याश्च देवता एतस्यां प्रतिवसंल्येताभ्यश्च नमो नम ऊर्ध्वायै दिशे याश्च देवता एतस्यां प्रतिवसंल्येताभ्यश्च नमो नमो धरायै दिशे० वांतरायै दिशे० नमो गंगायमुनयो० संध्यायै नमः गायत्र्यै नमः० हस्ताभ्यां स्वस्तिकं कृत्वा० । यमाय धर्मराजाय० केशवं प्रतिगच्छति । उपविश्य पूर्वाभिमुख आचम्य पूर्ववत् अष्टक्षरी पंचाक्षरी जपं कुर्यात् । आचम्य । [ अनेन सायं संध्यावंदनकर्मणा श्रीपरमेश्वरः प्रीयताम् । ] इति सायं संध्या ॥



**अस्मत्पुस्तकेन प्रयोजनम् ।** प्रयोगमालानामधेययोग्यप्रयोगग्रंथस्य आह्निक प्रयोगात् गृहीतानि बहून्याह्निक कार्याणि अस्मत्पुस्तके संति । यानि कार्याणि सामान्यब्राह्मणैः सुलभानि ( सुखेन लभ्यानि ) यानि च तैः अहरहः कृताः भवंति तानि अत्र संति । एतत्कार्याणि ब्राह्मणैः सुकराणि । एतत्कार्येषु एकं विना अन्यसर्वाण्येतत्कार्याण्युद्दिश्य प्रयोगमालाह्निक प्रयोगात्

योग्यप्रयोगाः सकला गृहीत्वा अस्मत्पुस्तके दत्ताः । प्रयोगाणां च कठिणप्रसंगाः प्रायः सर्वत्र स्पष्टीकृताः । अस्मत्पुस्तकस्य एतत्कार्याण्यु दिश्य प्रयोगमालाहिक प्रयोगस्थवचनानि अत्र एवं नियुक्तानि । (१) प्रयोगमालाहिक प्रयोगस्थेभ्यः प्रातः संध्यायाः प्रयोगाचरणस्य अभिप्रेतवचनेभ्यः काल निर्णयवचनानि अकरण दोषकथन वचनानि च विना अन्यसर्वाणां उपरिनिर्दिष्टाभिप्रेत वचनानां तात्पर्यमत्रास्ति । माध्याह्नसंध्यायाः सायं संध्यायाश्च एवमेव क्रमः । (२) अग्निकार्याभिप्रेत वचनानि प्रयोगे एव न संति । (३) प्रयोगस्थेभ्यः औपासनस्य प्रयोगाचरणस्य अभिप्रेतवचनेभ्यः कालनिर्णय वचनानि अकरण दोषकथन वचनानि कुंडलक्षण वचनानि च विना अन्यसर्वाणां उपरिनिर्दिष्टाभिप्रेतवचनानां तात्पर्यमत्रास्ति । एवं भवेत् । औपासनाग्निं स्थंडिले यः सर्वदा रक्षति स एव कुंडस्य उपयोगं करोति । (४) ब्रह्मयज्ञे तत्प्रयोगाचरणस्य प्रकारांतरं भवेदिति मत्वा प्रकारांतरवर्णनपराणां वाक्यानां तात्पर्यं अस्माभिः अत्र न दत्तम् । (५) प्रयोगस्थेभ्यः नित्यतर्पणस्य प्रयोगाचरणस्य अभिप्रेतवचनेभ्यः कतिपयवचनानां तात्पर्यमत्रास्ति । खड्गपात्रतिलैः उपयोगसंबंधस्य वचनानां तात्पर्यं न दत्तं । केषुचिद्विषयेषु तिलनिषेधः नित्यतर्पणेऽस्ति । नित्यतर्पणं एकेन एव पाणिना कुर्यात् । नतु उभयेन । उभयेन इति यत्पूर्वं कथितं तन्न शुद्धम् । प्रयोगकारपद्धति प्रकारेण ब्रह्मचारी गृहस्थो वा नित्यतर्पणं द्वितीयभागे एव कुर्यात् । नित्यतर्पणविधिः विस्तरतः दत्तः । कठिण पितृशुद्धानां भाषांतरमप्यस्ति । (६) नित्यस्नानस्य विधिः न दत्तो अस्माभिः । एतत्कार्यं ब्राह्मणैः न सुकरं । किंतु नित्यस्नान संबंधस्य दुस्तरवचनानां तात्पर्यमत्रास्ति । (७) पंनायतन पूजाभिप्रेतवचनानि समप्राणि संति । (८) प्रयोगमालाहिक प्रयोगस्थेभ्यः वैश्वदेवप्रयोगस्य प्रयोगाचरणस्य सर्वाभिप्रेतवचनानां तात्पर्यमत्रास्ति । एवं अस्मच्छिखिताहिक कार्याण्युदिश्यं आहिक प्रयोगस्थेभ्यः एतत्कार्याणामाचरणाभिप्रेतवचनेभ्यः साधारणो पयोगयुक्त वचनानां तात्पर्यं अत्र नास्ति । संध्या-

दीनां केषांचित् कर्मणां कालनिर्णयः केषांचित्कर्मणां अकरण दोषकथनं औपासन कुंडलक्षणं च एते साधारणोपयोग युक्त विषयाः । ब्राह्मणास्तान् जानन्ति एव प्रयोगमालायां च ते संति । किंतु नित्यतर्पणे खड्गपात्रतिलैः उपयोग संबंधस्य वचनानां तात्पर्यं कठिणम् । आह्निकप्रयोगरचना भिन्नत वचनानि 'प्रयोगकार एव गृहीत्वा स्वप्रयोगान् अरचयत् । अतः तान्युद्दिश्य अस्माकं कर्तव्यता नास्ति ।

अस्मत्पुस्तके कानिचित्कार्याणि समग्रकरणे योग्यानि । त्रयाणां कालानां संध्याः कालद्वयस्य अग्निकार्ये कालद्वयस्य औपासन प्रयोगे ब्रह्मयज्ञः पंचायतनपूजा कालद्वयस्य वैश्वदेव प्रयोगेच । एतानि कार्याणि योग्यानि । तेषाम खिलाः प्रयोगाः प्रयोगाचरणस्य च उपयोगयुक्त वचनानां तात्पर्यमत्र संति । किंतु ब्राह्मणाः अष्टभागानां उपरिनिर्दिष्टकर्मणां च कालान् जानीयुः । प्रायः ते तान् जानन्ति एव । तेषां कालाः अस्माभिर्न दत्ताः । कस्यचित्कर्मणः अकरण दोषकथनं तत्कर्मणि प्रवृत्तिं उत्पादयति तत्कर्मणश्च योग्यतां श्रेष्ठत्वं च दर्शयति । किंतु तस्य योग्यतां श्रेष्ठत्वं च न यच्छति । नित्यतर्पण भोजन विधिश्च विपुलकरणाय योग्ये । अतः अस्मत्पुस्तके लिखितानां अह्निक कार्याणां आचरणेन अकरणदोषप्राप्तिः न संभवति । अकरणं नामन समग्र करणं । किमपि न करणमित्यर्थः । अतः अस्मत्पुस्तकेन आह्निककर्तुः अतीव प्रयोजनमस्ति ।

॥ पुस्तकसमाप्तिः ॥

